



శుక్రవారం 26 డిసెంబర్ 2025

ఘనంగా క్రిస్మస్ వేడుకలు

పలు చర్చలలో ప్రత్యేక ప్రార్థనలు

క్రైస్తవ గీతాలను ఆలపించిన క్రైస్తవ సోదరులు

కడప, మేజర్స్ న్యూస్ బ్యూరో: ప్రేమ, కరుణ, సేవతో కూడిన శాంతియుత జీవన మార్గాన్ని ప్రపంచానికి చాటిన క్రీస్తు జన్మదినం అయిన క్రిస్మస్ పండుగను క్రైస్తవ సోదరులు భక్తిశ్రద్ధలతో ఆనందంగా జరుపుకున్నారు. చర్చిలకు వెళ్లి ప్రత్యేక ప్రార్థనలు చేశారు విశ్వాసులు క్రైస్తవ గీతాలను ఆలపించి, కేకులను కోసి పరస్పరం శుభాకాంక్షలు తెలుపుకున్నారు. యేసు జన్మ వృత్తాన్ని తెలిపే విధంగా అందంగా పశువుల పాకలను చర్చిలలో తీర్చిదిద్దారు. గురువారం చర్చిలలో ప్రత్యేక ప్రార్థనలు నిర్వహించారు. డిసెంబర్ 25న ఏనుక్రీస్తు పశువుల పాకలో కన్నయ్య మరియా దంపతులకు జన్మనిచ్చాడని, ఆ సందర్భాన్ని పురస్కరించుకొని క్రీస్మస్ పర్వదినం నిర్వహిస్తామని వివరించారు. ఈ ఆరాధనకు కుల మత భేదాలకు సంబంధం లేకుండా ఎంతోమంది భక్తులు పాల్గొన్నారు. యువనస్త్రులు ఏనుక్రీస్తు జన్మదినాన్ని సందర్భంగా ప్రత్యేక భక్తి గీతాలను ఆలపించారు. సమాజం కోసం జీవితాన్ని చివరికి ప్రాణాలు సైతం అర్పించిన త్యాగమూర్తి క్రీస్తు మార్గం సర్వజనులకు



ఆచరణీయమని క్రీస్మస్ అందరి జీవితాల్లో సంతోషాన్ని నింపాలని చర్చి ఫాదర్లు సందేశం ఇచ్చారు. నగరంలోని చర్చిలలో క్రీస్మస్ సందడి నెలకొంది. సి.ఎస్.ఐ క్రైస్టోడాన్ బోసో, సిఎస్ఐ సెంట్రల్, మరియాపురం, మాసాపేట, ఆరోగ్య మాత చర్చిలలో నిర్వహించిన ప్రత్యేక ప్రార్థనలలో విశ్వాసులు పాల్గొన్నారు.

క్రిస్మస్ వేడుకల్లో పాల్గొన్న

వైఎస్ జగన్, కుటుంబ సభ్యులు

ప్రత్యేక ప్రార్థనలలో పాల్గొన్న జగన్

క్రిస్మస్ కేక్ కట్ పంపిణీ

ప్రముఖ వైసీపీ జిల్లా నేతలు



పులివెందుల, మేజర్స్ న్యూస్: పట్టణంలో క్రీస్మస్ వేడుకలు ఘనంగా జరుపుకున్నారు. మాజీ ముఖ్యమంత్రి వైఎస్ జగన్మోహన్ రెడ్డి, ఆయన కుటుంబ సభ్యులు క్రీస్మస్ వేడుకల్లో పాల్గొన్నారు. గురువారం క్రీస్మస్ సందర్భంగా పట్టణంలోని సి.ఎస్.ఐ చర్చిలో 8.45 గంటల నుండి 11.00 గంటల వరకు తల్లి వైయస్ విజయలక్ష్మి, సతీమణి వైయస్ భారతి, వారి కుటుంబ సభ్యులు ప్రత్యేక ప్రార్థనలలో పాల్గొన్నారు. ఈ సందర్భంగా కుటుంబ సభ్యులతో కలిసి కేక్ కట్ చేసి రాష్ట్ర ప్రజలకు ఆయన క్రీస్మస్ శుభాకాంక్షలు తెలిపారు. అనంతరం నూతన క్యారెండర్ ను ఆవిష్కరించారు. ఈ సందర్భంగా ఆయన మాట్లాడుతూ ప్రతి ఒక్కరూ నత్య పథము వైపు నడవాలని, కరుణామయుని ఆశీస్సులు అందరికీ అందాల అన్నారు. చర్చి నందు తన వద్దకు వచ్చిన చిన్నారులను మహిళలను అప్యాయంగా పలకరించారు. జగన్ మోహన్ రెడ్డిని కలిసేందుకు జిల్లా చుట్టూ పక్కల నుంచి అభిమానులు పార్టీ కార్యకర్తలు పెద్ద ..మిగతా 2పేజీలో

రంగాపురంలో పునుగు

ఘనంగా మాజీ మంత్రి బిజవేముల వీరారెడ్డి

పిల్లి లబ్ధం

25 వ వర్ధంతి వేడుకలు..!



పులివెందుల మేజర్స్ న్యూస్: పులివెందుల మున్సిపాలిటీ పరిధిలోని చిన్న రంగాపురం గ్రామంలో విశ్వ నాథరెడ్డి కళంలో కోళ్లు పెంచుతున్నారు. కోళ్ల కోసం ప్రతిరోజు ముంగిసలు పాములు వస్తుండడంతో విశ్వనాథరెడ్డి బోను ఏర్పాటు చేశారు. ఈ బోనులో గురువారం పునుగుపిల్లి చిక్కింది. దీంతో వారు ఫారెస్ట్ అధికారిలకు సమాచారం అందించారు. ఫారెస్ట్ అధికారులు స్పందించి పును గు పిల్లిని స్వాధీనం చేసుకోవాలని రైతు విశ్వనాథరెడ్డి కోరుతున్నాడు.

వేడుకలలో పాల్గొన్న మంత్రి ఆనం రామనారాయణ రెడ్డి

కడప జిల్లా టీడీపీ అధ్యక్షుడు భూపేష్ రెడ్డి

భారీ గజమాలతో నివాళులు అర్పించిన లతీష్ రెడ్డి

బద్వేల్, మేజర్స్ న్యూస్: బద్వేలు నియోజకవర్గానికి పెద్దదిక్కుగా తెలుగుదేశం పార్టీకి తన వంతు బాధ్యతగా పార్టీ జిల్లా స్టాయిలో బలోపేతానికి నిరంతరం కృషి చేసేవలందించిన స్వర్ణీయ మాజీ మంత్రి బిజవేముల వీరారెడ్డి 25వ వర్ధంతి వేడుకలు గురువారం వీరారెడ్డి కాలేజీ సముదాయంలో ఏర్పాటు చేసిన ఆయన ఘాటు వద్ద బద్వేల్ మాజీ ఎమ్మెల్యే విజయమ్మ నియోజకవర్గ టీడీపీ ఇన్చార్జ్ రితిష్ రెడ్డి ఆధ్వర్యంలో వర్ధంతి వేడుకలను ఘనంగా ఘనంగా నిర్వహించారు. మొదట ఆయన వర్ధంతి సందర్భంగా నాలుగు రోడ్ల కూడలి సెంటర్లో రైతు బంధు, ప్రజానాయకుడు స్వర్ణీయ వీరారెడ్డి కాన్వెన్షన్ విగ్రహానికి గజమాలతో ఘనంగా నివాళులు అర్పించిన మంత్రి ఆనం రామనారాయణ రెడ్డి, మాజీ శాసనసభ్యులు కొండ్రెడ్డి విజయమ్మ, బద్వేలు నియోజకవర్గ టీడీపీ ఇన్చార్జ్ రితిష్ కుమార్ రెడ్డి, ఆనం లీలా కైవల్య, స్థానిక ప్రజా ప్రతినిధులు నివాళులు అర్పించారు. వీరారెడ్డి కాన్వెన్షన్ విగ్రహానికి క్రేన్ సహాయంతో భారీ గజమాలతో వీరారెడ్డి గారి విగ్రహానికి ఘన నివాళులు అర్పించి జోహార్ వీరారెడ్డి ఆని వినాదాలు అమర్ రహే బిజవేముల వీరారెడ్డి అంటూ నినదించిన ప్రజలు,



అభిమానులు అమర్ రహే బిజవేముల వీరారెడ్డి అంటూ టీడీపీ కార్యకర్తలు అభిమానులు నివాదాలు చేశారు. మాజీ మంత్రి వీరారెడ్డి వర్ధంతి కార్యక్రమంలో పాల్గొనేందుకు ప్రజలు, అభిమానులు పెద్ద ఎత్తున నాయకులు, కార్యకర్తలు, ప్రజలు హాజరు అయ్యారు. అనంతరం నాలుగు రోడ్ల కోడెల నుండి టీడీపీ నాయకులు కార్యకర్తలు అభిమానులు భారీగా ర్యాలీ నిర్వహించి అనంతరం వీరారెడ్డి ఘాటును సందర్శించి పూలమాలలు వేసి ఘనంగా ..మిగతా 2పేజీలో

ఘనంగా తిరుప్పావై కీర్తనలు

ప్రాద్దుటూరు, మేజర్ న్యూస్: ధనుర్మాసాన్ని పురస్కరించుకుని గురువారం స్థానిక పాత మార్కెట్ లోని లలితా దేవి రతనాల వెంకటేశ్వర స్వామి వారి (అన్నా చెల్లెలు) ఆలయంలో ఘనంగా తిరుప్పావై కీర్తనలు నిర్వహించారు. ఈ సందర్భంగా ప్రాత: కాలంలో స్వామి, అమ్మవారి మూలవి రాట్టలకు ప్రత్యేక గోక్షీర, పంచామృత అభిషేకాలు, పుష్పాలంకరణ, విశేష పూజలు నిర్వహించారు. అదేవిధంగా తిరుప్పావై కీర్తనలు వినిపించారు. ఈ కార్యక్రమంలో పాల్గొన్న భక్తులకు తీర్ధప్రసాదాలు అందజేశారు.



హిందూ ధర్మ సమ్మేళనమును విజయవంతం చేయండి



పులివెందుల మేజర్ న్యూస్: ఈనెల 26న పులివెందుల మండల పరిధిలోని నల్లపురెడ్డి పల్లె గ్రామంలో చేపట్టే హిందూ ధర్మ సమ్మేళన కార్యక్రమాన్ని విజయవంతం చేయాలని గ్రామస్థులు తెలిపారు. హిందూ ధర్మ సమ్మేళన కార్యక్రమానికి సంబంధించి గురువారం నల్లపురెడ్డి పల్లె గ్రామంలో హిందూ ధర్మ సమ్మేళనమునకు సంబంధించి కరపత్రాలను పంపిణీ చేశారు. ఈ సందర్భంగా వారు మాట్లాడుతూ హిందూ ధర్మ సమ్మేళన కార్యక్రమాన్ని విజయవంతం చేసేందుకు ప్రతి ఒక్కరూ తప్పనిసరిగా కార్యక్రమం లో పాల్గొని కార్యక్రమాన్ని విజయవంతం చేయాలని పిలుపునిచ్చారు.

పచ్చదనం, పరిశుభ్రత పాటించాలి

మాజీ ఇంఛార్జ్ సర్పంచ్ రాచినేని శ్రీనివాసులు



వేంపల్లె, మేజర్ న్యూస్: పచ్చదనం, పరిశుభ్రత పాటించాలని వేంపల్లె గ్రామ పంచాయతీ మాజీ ఇంఛార్జ్ సర్పంచ్ రాచినేని శ్రీనివాసులు విజ్ఞప్తి చేశారు. గురువారం దంపింగ్ యార్డు వద్ద జెసిబి పనులను పరిశీలించారు. ఆ మేరకు పంచాయతీ పరిధిలో సేకరిస్తున్న చెత్తను దంపింగ్ యార్డులో కాకుండా ఎక్కడ పడితే అక్కడే వదిలేస్తున్నారనే విషయాన్ని ఆయన దృష్టికి వచ్చింది. దీంతో చెత్త ఎక్కడ పడితే అక్కడ కాకుండా, చెత్త దంపింగ్ యార్డులో వదిలేందుకు ప్రత్యేక చర్యలు తీసుకున్నారు. దారి సౌకర్యం కోసం పనులు చేపట్టారు.

టిడిపి జిల్లా ఉపాధ్యక్షుడిగా సీతా వెంకటసుబ్బయ్య

పోరుమామిళ్ల మేజర్ న్యూస్: పోరుమామిళ్ల కాపువీధికి చెందిన సీత వెంకటసుబ్బయ్యను తెలుగుదేశం పార్టీ ఆదిష్టానం జిల్లా ఉపాధ్యక్షుడిగా నియమించింది. టిడిపి ఆవిర్భావం నుంచి సీతా వెంకటసుబ్బయ్య పార్టీకి విధేయుడిగా పనిచేశారు. బద్వేల్ నియోజకవర్గంలో బిజీ వేముల వీరాంజనేయ మంత్రిగా ఉన్నప్పుడు సీతా గన్ మెన్ గా పనిచేశాడు. అనంతరం పార్టీకి ఆకర్షణకరమైన కార్యకర్తగా ఉద్యోగానికి రాజీనామా చేసి తెలుగుదేశం పార్టీలో క్రియాశీలకంగా మారుకుగా పనిచేస్తూ వచ్చారు. గతంలో ఉమ్మడి రాష్ట్రంలో ఖాదిబోర్డు డైరెక్టర్ మరియు శ్రీశైలం బోర్డు డైరెక్టర్ గా పనిచేశారు. అనంతరం ఆయన మాట్లాడుతూ తెలుగుదేశం పార్టీ బలోపేతానికి తన వంతు శాయశక్తుల పనిచేస్తానని తెలిపారు. విషయం తెలుసుకున్న బద్వేల్ మార్కెట్ యార్డ్ చైర్మన్ చైర్మన్ బినిరెడ్డి రవీంద్రరెడ్డి సీతా వెంకటసుబ్బయ్యను శాలువా పూలమాలతో సత్కరించారు. ఈ కార్యక్రమంలో టిడిపి నాయకులు కార్యకర్తలు పాల్గొన్నారు.



సీపీఎం నేత యం.అప్పలరాజు పై అక్రమంగా పెట్టిన పిడి చట్టం ఎత్తివేయాలి

కామనురు శ్రీనివాసులురెడ్డి

కమలాపురం మేజర్ న్యూస్ : సిపీఎం అనకాపల్లి జిల్లా కార్యదర్శి వర్గ సభ్యులు యం.అప్పలరాజుపై అక్రమంగా బనాయించిన ప్రివెంటివ్ డిటెన్షన్ చట్టం కేసును ఎత్తివేసి అతనిని వెంటనే విడుదల చేయాలని సి ఐ టి యు జిల్లా అధ్యక్షులు కామనురు శ్రీనివాసులురెడ్డి డిమాండ్ చేశారు. గురువారం కమలాపురం లో ఏర్పాటు చేసిన విలేకరుల సమావేశంలో వారు మాట్లాడారు. ఈ సందర్భంగా వారు మాట్లాడుతూ ఉమ్మడి విశాఖపట్నం, ప్రస్తుతం అనకాపల్లి జిల్లాలో ప్రజల సమస్యలపై నిరంతరం పనిచేస్తున్న ఆయనను చట్టవిరుద్ధంగా నిర్బంధించడాన్ని సి ఐ టి యు జిల్లా కమిటీ తీవ్రంగా ఖండిస్తున్నదన్నారు. ఫార్మా లాబీ, కార్పొరేట్లకు కొమ్ము కాసి, వారిని సంతృప్తి పర్చడానికి రాష్ట్ర ప్రభుత్వం ఇటువంటి నిరంకుశ చర్యలకు పాల్పడుతోందన్నారు. ఉమ్మడి రాష్ట్రంలో 2013 మే నెలలో నమోదైన కేసు మొదలు తాజాగా రాజయ్య పేట, బల్లో డ్రగ్ పార్క్ కేసు వరకు మొత్తం 19 కేసుల్లో ప్రభుత్వం అప్పల రాజును నిందితునిగా పేర్కొందన్నారు. కానీ ఆ 19 కేసుల్లో రెండింటిలో కోర్టులు నిర్దోషిగా తేల్చగా 12 కేసులు మూసి వేయబడ్డాయని, ఒక కేసు సివిల్ వివాదంగా ఖరారు చేయగా మరో నాలుగు కేసులు దర్యాప్తులో ఉన్నాయన్నారు. ఇందులో 151 సెక్షన్ కేసులే ఎక్కువ కాబట్టి అప్పల రాజును నిర్బంధించాలన్న దుర్మార్గుత్వం నమోదు చేసిన పిడి చట్టం కేసు అక్రమమని స్పష్టంగా అర్థమవుతోందన్నారు. ప్రజల ప్రయోజనాలు, ముఖ్యంగా భూములు కోల్పోతున్న పేద రైతులు, అసైన్డ్ భూములు సాగుచేస్తున్న దళిత, గిరిజన బలహీన వర్గాల వారికోసం, అలాగే వృత్తి, ఉపాధి కోల్పోయే వ్యవసాయ కార్మికులు, మత్స్యకారులు, ఇతర వృత్తిదార్ల ప్రయోజనాలు కాపాడడానికి అప్పలరాజు

ఉద్యమాల్లో పాల్గొంటున్నారన్నారు. వాటికి నాయకత్వం వహిస్తున్నారని తప్ప స్వంత ప్రయోజనాలకోసం కాదని, ప్రజల, ప్రభుత్వ ఆస్తుల్ని కాపాడే ధ్యేయంతో ప్రజల్ని కదిలించి ఉద్యమాలు నడుపుతున్నందుకే ప్రభుత్వం ఆయనపై కక్షకట్టిందన్నారు. పిడి చట్టం నోటీసులో పేర్కొన్నట్లు అప్పలరాజు భూకబ్జాదారుకాదని, కార్పొరేట్ల లాభాల కోసం సముద్ర తీరాన్ని పర్యావరణాన్ని విషతుల్యం చేస్తున్న ప్రయత్నాలను ఎండగట్టి రాజ్యాంగం, చట్ట ప్రకారం ప్రభుత్వం వ్యవహరించాలని ప్రజలను సమీకరిస్తున్నారని తప్ప ఆయన ఎవరిపైనా గూండా గిరి చేయలేదన్నారు. గంజాయి, ఎర్రచందనం రేపిస్తులు, హ్యూమన్ ట్రాఫికింగ్ చేసేవారిని వదిలి నిజాయితీతో, నిస్వార్థంగా ప్రజలకోసం పోరాడుతున్న అప్పల రాజుపై పిడి చట్టం ప్రయోగించడం ప్రభుత్వ న్యేజాన్ని తెలియజేస్తున్నదన్నారు. ప్రజల కోసం పనిచేస్తున్న అప్పల రాజుపై చట్టవిరుద్ధంగా బనాయించిన అక్రమ పిడి చట్టం కేసును ఉపసంహరించి, వెంటనే విడుదల చేయాలని ఆయన డిమాండ్ చేశారు. ప్రజాతంత్ర వాదులు, వామపక్ష, లౌకిక పార్టీలు, సంఘాలు ప్రభుత్వ చర్యను ఖండించాలని, పిడి యాక్టు కేసును ఉపసంహరించేలా ఒత్తిడి చేయాలని వారు విజ్ఞప్తి చేశారు.



వై.వి.యూ. కెమిస్ట్రీ పరిశోధకులు రామ మోహన్ రెడ్డికి పీహెచ్ డీ

వైవియూ, పెండ్లిమర్రి, మేజర్ న్యూస్ : యోగి వేమన విశ్వవిద్యాలయం రసాయన శాస్త్ర శాఖ స్కాలర్ ఎస్.రామమోహన్ రెడ్డికి వైవియూ పరిశోధన డిగ్రీ (పీహెచ్ డీ) అవార్డును ప్రకటించింది. విశ్వవిద్యాలయ కెమిస్ట్రీ శాఖ ప్రొఫెసర్ ఎస్.సి. గంగిరెడ్డి పర్యవేక్షణలో "హెటెరోసైక్లిక్, ఆర్గానోఫాస్ఫరస్ సమ్మేళనాల కోసం గ్రీన్ సింథటిక్ పద్ధతుల అభివృద్ధి, వాటి ఆప్టిమైజేషన్ లక్షణాల మూల్యాంకనం (డెవలప్మెంట్ ఆఫ్ గ్రీన్ సింథటిక్ మెథడాలజీ ఫర్ ఏట్రో సైక్లిక్ అండ్ ఆర్గానోఫాస్ఫరస్ కాంపౌండ్స్ అండ్ ఎవల్యూషన్ ఆఫ్ అప్టోఎలక్ట్రానిక్ ప్రొసెస్) అనే అంశంపై పరిశోధన సిద్ధాంత గ్రంథాన్ని విశ్వవిద్యాలయం నికే సమర్పించారు. విశ్వవిద్యాలయ ఉపకులపతి మార్గదర్శకం లో నియమితులైన సంబంధిత శాఖ నిపుణులు, వైవాచ్ కమిటీ పరిశోధకులు ఎస్ రామమోహన్ రెడ్డి రాసిన సిద్ధాంత గ్రంథానికి డాక్టరేట్ పొందే అర్హత ఉన్నట్లు ప్రకటించారు. ఈ మేరకు విశ్వవిద్యాలయ కంట్రోలర్ ఆఫ్ ఎగ్జామినేషన్ ప్రొఫెసర్ కె.ఎస్.వి. కృష్ణారావు, పిహెచ్.డి.సి.ఎస్ రామమోహన్ రెడ్డికి ప్రధానం చేస్తూ నోటిఫికేషన్ ను విడుదల చేశారు. ఈయన రాసిన 8 పరిశోధన పత్రాలు అంతర్జాతీయ ప్రఖ్యాత జర్నల్స్ లో ప్రచురితమయ్యాయి. డాక్టరేట్ అందుకున్న సందర్భంగా ఎస్ రామమోహన్ రెడ్డిని, గ్రేడ్ ప్రొఫెసర్ ఎస్ గంగిరెడ్డి ని వై వి యు అధ్యాపకులు స్వీకరించింది.



లింగాల మండలంలో ఘనంగా క్రిస్మస్ వేడుకలు



లింగాల, మేజర్ న్యూస్: లింగాల మండలంలోని లింగాల గ్రామంలో ఉన్న అఖిల భారత బేతేలు ప్రార్థన మందిరంలో క్రిస్మస్ వేడుకలను భక్తిశ్రద్ధలతో ఘనంగా నిర్వహించారు. చర్చి ప్రాంగణంలో విద్యుత్ దీపాల అలంకరణతో చర్చిలు కళకళలాడాయి. ఈ కార్యక్రమానికి ముఖ్యఅతిథిగా హైదరాబాదు నుండి పాస్టర్ క్రిష్ణఫర్ యేసు క్రీస్తు బోధనలను లింగాల చర్చిలో విశదీకరిస్తూ సందేశం అందించారు. క్రీస్తు ప్రేమ, శాంతి, సోదరభావం గురించి ఆయన వివరించారు. అలాగే లింగాల మండలంలోని పెదకూడాల, మరియు కోమనూతల, పార్వపల్లి గ్రామాలలోని చర్చిలలో కూడా క్రైస్తవులు పెద్ద ఎత్తున పాల్గొని క్రిస్మస్ వేడుకలను ఘనంగా నిర్వహించారు. ప్రత్యేక ప్రార్థనలు, కీర్తనలు నిర్వహించగా, చర్చిలు దీపాల అలంకరణతో సందడిగా మారాయి. ఈ వేడుకల్లో క్రైస్తవులు పాల్గొన్న విశ్వాసులు పరస్పరం క్రిస్మస్ శుభాకాంక్షలు తెలియజేశారు.

ఏనుక్రీస్తు బోధనలు అందరికీ ఆదర్శం టిడిపి మండల పరిశీలకుడు రఘునాథ్ రెడ్డి



వేంపల్లె, మేజర్ న్యూస్: ఏనుక్రీస్తు బోధనలు అందరికీ ఆదర్శమని తెలుగుదేశం పార్టీ సీనియర్ నేత, ఆ పార్టీ వేంపల్లె మండల పరిశీలకుడు అజ్జగుట్టు రఘునాథ్ రెడ్డి అన్నారు. గురువారం క్రిస్మస్ సందర్భంగా వేడుకలను ఘనంగా నిర్వహించారు. ఈ వేడుక కార్యక్రమానికి ముఖ్య అతిథులుగా తుంగభద్ర ప్రాజెక్టు హైలెవల్ కెనాల్ చైర్మన్ మార్కెట్ జోగిరెడ్డి, అజ్జగుట్టు రఘునాథ్ రెడ్డి పాల్గొన్నారు. అనంతరం కేకీ కట్ చేసి సంబరాలు జరుపుకున్నారు. అంతకు ముందు టిడిపి నాయకులు, వీరికి ఘన స్వాగతం పలికి, శాలువాలతో సత్కరించారు. ఈ కార్యక్రమంలో మండల కన్వీనర్ రామమనిరెడ్డి, ఉపాధ్యక్షుడు వీరభద్ర, మైనార్టీ పైనాన్స్ సంస్థ మాజీ డైరెక్టర్ షబీర్, మైనార్టీ కన్వీనర్ తెలంగాణ వలి, నాయకులు చంద్రశేఖర్ రెడ్డి(దిల్యాంగ్), వేమకు మార్, మహమ్మద్, దక్కారమేష్, బాలకృష్ణారెడ్డి, జబిబుల్లా, ఘయాజ్, కరీము ల్లా, ఈశ్వరయ్య, రెహమాన్ తదితరులు పాల్గొన్నారు.

క్రీస్మస్ వేడుకలలో పాల్గొన్న టిడిపి ఇంచార్జ్ లతీష్ రెడ్డి..!



బద్వేల్, మేజర్ న్యూస్ : బద్వేల్ పట్టణం సిద్దవలం రోడ్డులోని సీఎస్ఐ చర్చిలో నిర్వహించిన సెమీ క్రిస్మస్ వేడుకల్లో బద్వేల్ నియోజకవర్గ టిడిపి ఇంచార్జ్ శ్రీ కె. రిశేష్ రెడ్డి మరియు ఆర్.ఓ. శ్రీ చంద్రమోహన్ గ పాల్గొన్నారు. ఈ సందర్భంగా వారు ప్రత్యేక ప్రార్థనల్లో పాల్గొని, క్రైస్తవ సోదర సోదరీమణులకు క్రిస్మస్ పండుగ శుభాకాంక్షలు తెలియజేశారు. ఏనుప్రభువు దీవెనలతో అందరి జీవితాల్లో శాంతి, సౌభాగ్యాలు వెల్లివిరియాలని వారు ఆకాంక్షించారు. ఈ కార్యక్రమంలో చర్చి పాస్టర్లు, క్రైస్తవ పెద్దలు మరియు కూటమి నాయకులు పాల్గొన్నారు.

రాష్ట్ర ప్రజలు ప్రేమ, కరుణ, సుఖ శాంతులతో జీవించాలి

క్రిస్మస్ శుభాకాంక్షలు తెలిపిన శాసనమండలి సభ్యులు భూమిరెడ్డి రామగోపాల్ రెడ్డి

పులివెందుల మేజర్స్ న్యూస్: రాష్ట్ర ప్రజలందరికీ క్రిస్మస్ శుభాకాంక్షలు. ప్రేమ, శాంతి, దయ, కరుణ, సేవ అనే విలువలను ప్రపంచానికి చాటిన యేసుక్రీస్తు జన్మదినాన్ని ఈ పవిత్ర రోజున మనం స్మరించుకుందాం. ప్రతి కుటుంబంలో ఆనందం, ఆరోగ్యం, సమృద్ధి వెల్లివిరియాలని ఆకాంక్షిస్తున్నాను. పరస్పర సహకారం, సోదరభావంతో ముందుకు సాగుతూ రాష్ట్ర అభివృద్ధికి కలిసి కృషి చేద్దాం. మానవుల పాప రక్షణార్థం ఈ లోకానికి మానవ రూపంలో జన్మించిన యేసుక్రీస్తు లోక రక్షకుడు. తన ప్రాణాలను సైతం అర్పించిన త్యాగమూర్తి. ప్రేమ కలిగి నీవల్లే నీ పొరుగు వారిని ప్రేమించు అనే సందేశంతో తన ప్రేమను ఈ లోకానికి అందించిన ప్రేమ మూర్తి. కామ, క్రోధ, లోబ, మోహ, మద మత్సర్యంల జయించిన కరుణామయుడు. ఈ క్రిస్మస్ మీ అందరి జీవితాల్లో కొత్త ఆశలు, వెలుగులు నింపాలని మనః స్ఫూర్తిగా కోరుకుంటున్నాను.



మంత్రి ఆనంద రామనారాయణరెడ్డి, జిల్లా అధ్యక్షుడు భూపేష్ రెడ్డిని కలిసిన ఆర్యవైశ్య ప్రముఖులు



బద్వేల్ మేజర్స్ న్యూస్ : బద్వేల్ పట్టణానికి చెందిన మాజీ మంత్రి బిజివేముల వీరారెడ్డి 25వ వర్షాంతి కార్యక్రమంలో పాల్గొనేందుకు బద్వేల్ పట్టణానికి వచ్చిన దేవదాయ శాఖ మంత్రి ఆనంద నారాయణ రెడ్డి అలాగే తెలుగుదేశం పార్టీ కడప జిల్లా అధ్యక్షుడు భూపేష్ రెడ్డిని స్థానిక టిడిపి కార్యాలయం నందు మర్యాదపూర్వకంగా కలిసి శాలువా కప్పినా ఆర్యవైశ్య వర్తక సంఘం మాజీ అధ్యక్షుడు కే వి సుబ్బారావు మార్కెట్ డైరెక్టర్ కొలిశెట్టి నాగరాజు మర్యాదపూర్వకంగా కలిసి శాలువా కప్పి పుష్పగుచ్ఛం అందజేశారు . అనంతరం ఆర్యవైశ్యులను ఉద్దేశించి వాళ్ళు మాట్లాడుతూ టిడిపి పార్టీకి ముఖ్యమంత్రి చంద్రబాబునాయుడు ఆర్యవైశ్యులు ఎప్పుడు అన్ని విధాల అండదండలుగా సహకరిస్తూ ఉండడం మా పార్టీ నమ్మకం అన్నారు . ప్రస్తుతం కూటమి ప్రభుత్వంలో ఆర్యవైశ్యులకు రాష్ట్రస్థాయిలో తగిన గుర్తింపు ఇస్తూ అనేక ఉన్నత పదవులు కల్పించారన్నారు. అదేవిధంగా అమరావతి కేంద్రంగా విజయవాడ నడిబొడ్డున ప్రత్యేక రాష్ట్రం కొరకు ఉద్యమించి ఆంధ్ర రాష్ట్ర అవతరణ కోసమే ప్రాణ త్యాగం అర్పించిన అమరజీవి పొట్టి శ్రీరాములు ప్రాణ త్యాగం అర్పించినందుకు వారిని రాజోయే తరం వారు కూడా అమరజీవి పొట్టి శ్రీరాములు గుర్తు పెట్టుకునేలా దాదాపు 7 ఎకరాల సువిశాల స్థలములో 58 అడుగుల అమరజీవి పొట్టి శ్రీరాములు కాంస్య విగ్రహాన్ని ఏర్పాటు చేయడ మంటే కూటమి ప్రభుత్వంలో ఆర్యవైశ్యుల చేసే సేవ కార్యక్రమాలను గుర్తించిన ప్రభుత్వం ఉండంటే ఒక్క టిడిపి పార్టీ అని ఆయన ఈ సందర్భంగా తెలిపారు. ఆర్యవైశ్య వర్తక సంఘం సంఘం మాజీ ట్రెజరర్ సురేష్ బాబు ఆర్యవైశ్య వర్తక సంఘం మాజీ జాయింట్ సెక్రటరీ వైభవ్ ప్రసాదు తదితరులు ఈ కార్యక్రమంలో పాల్గొన్నారు.

ప్రపంచ శాంతికి క్రీస్తు బోధనలు అవసరం

ఏపిసిసి ముఖ్య అధికార ప్రతినిధి డా.ఎన్.తులసిరెడ్డి

వేపల్లె మేజర్స్ న్యూస్: ప్రపంచ శాంతికి ఏసుక్రీస్తు బోధనలు అవసరమని ఏపిసిసి ముఖ్య అధికార ప్రతినిధి డా.ఎన్.తులసిరెడ్డి అన్నారు. గురువారం ఏసుక్రీస్తు జన్మదినమైన క్రీస్మస్ పండుగ సందర్భంగా కాంగ్రెస్ నాయకులు కేక్ కట్ చేసి ఘనంగా వేడుకలు నిర్వహించారు. తులసిరెడ్డి మాట్లాడుతూ ఆధునిక మానవుడు అన్ని ఉన్నప్పటికీ అశాంతితో అలమటిస్తున్నట్లు తెలిపారు. ఏసుక్రీస్తు బోధనలు, జీవన విధానం మానవునికి ప్రశాంతిని కలిగిస్తాయన్నారు. ఆయన బోధనలు సార్యకాలినం, సార్యజనీనం, సార్య ప్రాంతీయం అన్నారు. ఈ కార్యక్రమంలో జిల్లా ఉపాధ్యక్షుడు డా.సుబ్రహ్మణ్యం, రామకృష్ణ, అమర్, వెంకటేశు, నాగరాజు, రమణ, వినయ్, బద్రి, వేమా రాజు, రాఘవయ్య తదితరులు పాల్గొన్నారు.



అత్యంత వైభవోపేతంగా ధనుర్మాస పూజలు

- ఆర్యవైశ్య అధ్యక్షుడు తోటంశెట్టి చంద్రశేఖర్



వేపల్లె మేజర్స్ న్యూస్: స్థానిక శ్రీవాసవి కన్యకాపరమేశ్వరి దేవస్థానంలో అత్యంత వైభవోపేతంగా ధనుర్మాస పూజలు నిర్వహించినట్లు ఆర్యవైశ్య సంఘం అధ్యక్షుడు తోటంశెట్టి చంద్రశేఖర్ వెల్లడించారు. గురువారం అర్చకుడు ఇంద్రకంటి ప్రసాద్ శర్మ నేతృత్వంలో అమ్మవారికి విశేష పూజలు నిర్వహించారు. సూర్యోదయానికి ముందు ఏకావర్తి, ద్వితీయవర్తి, తృతీయవర్తి, పంచావర్తి, నక్షత్ర, రథ, కుంభ హారతులతో పాటు మహా మంగళహారతి వేద మంత్రోచ్ఛరణతో నిర్వహిస్తున్నట్లు తెలిపారు. అలాగే విశేష పూజల అనంతరం భక్తులకు దర్శన భాగ్యం కల్పిస్తున్నట్లు వివరించారు. వాసవిమాతకు పల్లకిలో ప్రాకారోత్సవాన్ని, ఆర్యవైశ్య మహిళలు లలితా సహస్ర నామావలి, అష్టోత్తరాలు పఠించారు. ఈ కార్యక్రమంలో ఆర్యవైశ్య మహిళా మండలి అధ్యక్షురాలు బచ్చు భాగేశ్వరమ్మ, ఆర్యవైశ్య యువజన సంఘం అధ్యక్షుడు రాయవరం సుబ్బా, ఆలయ నిర్వాహకుడు మిట్టమోహన్, తదితర కార్యవర్గ సభ్యులు పాల్గొన్నారు.

ప్రతి ఒక్కరూ సేవాభావం కలిగి ఉండాలి

- కరస్పాండెంట్ బండ్రెడ్డి చక్రపాణిరెడ్డి - అమృత హస్తం సేవా సమితికి విరాళం అందజేశేత

వేపల్లె మేజర్స్ న్యూస్: ప్రతి ఒక్కరూ సేవాభావం కలిగి ఉండాలని, సమాజాభివృద్ధికి తోడ్పాటు అందించాలని స్థానిక శ్రీవైతస్య ఉన్నత పాఠశాల కరస్పాండెంట్ బండ్రెడ్డి చక్రపాణిరెడ్డి వెల్లడించారు. పులివెందులలోని స్నేహిత అమృత హస్తం సేవా సమితికి రూ. 10 వేలు నగదు విరాళం అందజేశారు. ఈ సందర్భంగా మాట్లాడుతూ గత కొన్ని ఏళ్ళుగా సేవే లక్ష్యంగా స్నేహిత అమృత హస్తం సేవా సమితి అధ్యక్షుడు రాజు విశేష కృషి చేస్తున్నారని, రక్షదాన శిబిరం, నేత్రదాన శిబిరాన్ని నిర్వహిస్తూ.. అనేక సేవా కార్యక్రమాలు చేపడుతున్నట్లు కొనియాడారు. అలాగే ఆ సేవా సమితి కొత్త భవన నిర్మాణానికి తనవంతు సహాయ సహకారాన్ని అందించనున్నట్లు చెప్పారు. అంతేకాకుండా దీనబంధు ఆశ్రమానికి సంబంధించి నిర్వాహకుడు జనార్దనరెడ్డికి రూ. 10 వేలు నగదు అందజేశారు. ఆపదలో ఉన్న వారికి ఆదుకోవడం మానవ ధర్మం అని అన్నారు. మానవ సేవే మాధవ సేవగా భావించినప్పుడే సమాజాభివృద్ధికి తోడ్పాటు అందించినట్లు అవుతుందన్నారు.



ఘనంగా మాజీ ప్రధాని అటల్ బిహారీ వాజ్ పేయీ జయంతి

సింహాద్రిపురం మేజర్స్ న్యూస్: సింహాద్రిపురం ఆర్డీసీ కార్గో వారి ఆధ్వర్యంలో మాజీ ప్రధాని మంత్రి అటల్ బిహారీ వాజ్ పేయీ 101జయంతి శుభాకాంక్షలు తెలియజేస్తూ ఘనంగా జరుపుకోవడం జరిగింది. ఈ సందర్భంగా సీనియర్ నాయకులు బిజెపి మాట్లాడుతూ మన సీఎం చంద్రబాబు వాజ్ పేయీ జోడితో అనేక సంస్కరణలకు నాంది పలకడం జరిగినది ద్వారా మ హిళ విషయంలో గాని అనేక సంస్కరణలు ప్రతి మహిళ పొందుతున్న అభివృద్ధి చెందే విధంగా గ్రూపులు ఏర్పాటు చేయడమైనది అప్పటికే గత ప్రభుత్వాల తప్పిదం ఈరోజు ఎన్నీ ప్రభుత్వం పక్కా ప్రణాళికతో ముందుకు దూసుకు వెళుతుంది వాజ్ పేయీ పోకాన్ విషయం కూడా ఇతర దేశాలు కూడా తలవంచకుండా ఆ యొక్క కార్యక్రమాన్ని దిగ్విజయంగా చేయడం జరిగినది ఆయన మనసును హిందూ బంధువులు మనషులు దోచుకున్నాడు ఆయన అభిమానులు మండల అమర్తాద్ రెడ్డి బీసీ మోషే రామాంజనేయులు మాజీ లక్ష్మీనారాయణ తదితరులు పాల్గొన్నారు



కారు ప్రవీణ్ ఆధ్వర్యంలో దుప్పట్ల పంపిణీ



కలసపాడు మేజర్స్ క్యాంప్ : క్రిస్మస్ పండుగ సందర్భంగా గురువారం కలసపాడు పరి పేతురు పరి పాల్ ఆలయం వద్ద ప్రభుత్వ పాఠశాల ఉపాధ్యాయుడు కారు జోసెఫ్ ప్రవీణ్ కుమార్ ఆధ్వర్యంలో దుప్పట్ల పంపిణీ చేశారు. ప్రవీణ్ ప్రతి సంవత్సరం క్రిస్మస్ సందర్భంగా పేదలకు దుప్పట్లు పంపిణీ చేస్తున్నారు. ఈ సందర్భంగా 30 మంది పేదలకు ఆయన క్రిస్మస్ సందర్భంగా గురువారం దుప్పట్లు పంపిణీ చేశారు. ఈ కార్యక్రమంలో చర్చి ఫాదర్ మరియు ఆలయ కమిటీ సభ్యులు తదితరులు పాల్గొన్నారు.



కృపా కాలనీలో అన్నదానం, దుప్పట్ల పంపిణీ



కడప టౌన్, మేజర్స్ క్యాంప్ : నగరంలోని 48వ డివిజన్ పరిధిలో ఉన్న కృపా కాలనీలో క్రిస్మస్ వేడుకలు అత్యంత వైభవంగా జరిగాయి. న్యూ నేటివ్ కృపా మినిస్ట్రీస్ అధ్యక్షులు పాస్టర్ పి. మహేష్, సిస్టర్ శాంతమ్మల నేతృత్వంలో నిర్వహించిన ఈ వేడుకలు భక్తిశ్రద్ధలతో, ఉత్సాహభరితంగా సాగాయి. పాస్టర్ మహేష్ ప్రత్యేక ప్రార్థనలు నిర్వహించి మాట్లాడుతూ లోక రక్షకుడైన యేసుక్రీస్తు శాంతి, ప్రేమ, కరుణ అనే సందేశాలను మానవాళికి అందించి, పాపముతో ఉండే వారిని సన్మార్గంలో నడిపించేందుకే ప్రభువు ఈ లోకానికి వచ్చారని, ప్రతి ఒక్కరూ తోటివారి పట్ల ప్రేమను కలిగి ఉండాలని, అప్పుడే నిజమైన క్రిస్మస్ సార్థకమవుతుందని పిలుపునిస్తూ.. క్రీస్తు జననం వెనుక ఉన్న పరమార్థాన్ని వివరించారు. అనంతరం కొవ్వొత్తులు వెలిగించి శాంతి సందేశాన్ని చాటారు. అందరూ కలిసి క్రిస్మస్ కేక్ కట్ చేసి శుభాకాంక్షలు తెలుపుకున్నారు. క్రిస్మస్ అంటే కేవలం వేడుక మాత్రమే కాదు, తోటివారికి సాయం చేయడమే నిజమైన క్రిస్మస్ అని.. పెరుగుతున్న చలి తీవ్రతను దృష్టిలో ఉంచుకుని పాస్టర్ మహేష్ భక్తులకు దుప్పట్లు పంపిణీ చేశారు. అనంతరం అన్నదానం నిర్వహించారు. ఈ కార్యక్రమంలో ముఖ్య అతిథులుగా బుడగజంగం రాష్ట్ర నాయకులు డి.శ్రీ రాములు, దూపం రాజు, చిత్తెరి రామయ్య, మహిళా నాయకురాలు ఎస్. విమల, స్థానిక ప్రముఖులు పి.ధనుంజయ రెడ్డి, సునీతలు మాట్లాడుతూ.. పాస్టర్ మహేష్ సమాజ సేవలో ఎప్పుడూ ముందుంటామని, ఆయన ఇటువంటి సేవా కార్యక్రమాలు చేయడం అభినందనీయమని అన్నారు. అనంతరం చిన్నారుల సాంస్కృతిక ప్రదర్శనలు, క్రిస్మస్ తాత అందరినీ ఆకట్టుకున్నారు. ఈ కార్యక్రమంలో సంఘ పెద్దలు పి.రవితేజ, కీర్తన, రోజా, ఎ.అగస్టినీ శాంతిరాజు, సుగుణమ్మ, రమణమ్మ, పుల్లయ్య, తదితరులు పాల్గొన్నారు.

బీరం విద్యాసంస్థల్లో పూర్వ విద్యార్థుల స్ఫూర్తి సమాగమం

ఖాజీపేట మేజర్స్ క్యాంప్ : కడప-కర్నూలు జాతీయ రహదారి కొత్త నెలూరు సమీపంలోని బీరం శ్రీధర్ రెడ్డి అంతర్జాతీయ పాఠశాలలో గురువారం పూర్వ విద్యార్థుల స్ఫూర్తి సమ్మేళనం ఆత్మీయంగా, ఉత్సాహభరితంగా జరిగింది. దేశం నలుమూలల్లోని ఐబిటి, ఎన్ఐటి, ఐఐఐటి వంటి ప్రతిష్టాత్మక జాతీయ విద్యాసంస్థల్లో ఉన్నత విద్యను అభ్యసించిన పూర్వ విద్యార్థులు తమ స్వగృహ విద్యాలయానికి వచ్చి విద్యార్థులతో తమ అనుభవాలను పంచుకున్నారు. జాతీయ స్థాయి ప్రవేశ పరీక్షలను అధిగమించి ఉన్నత శిఖరాలను అధిరోపించిన ఈ పూర్వ విద్యార్థులు, తమ ప్రయాణంలో ఎదురైన విజయం-%- %వైఫల్యాలు, క్రమశిక్షణ, దృఢ సంకల్పం, సమయ నియంత్రణ, ఒత్తిడిని అధిగమించే విధానాలను వివరించారు. “ఐబిటి లేదా ఎన్ఐటి విజయం ప్రతిభతో మాత్రమే సాధ్యం కాదు బీ పట్టుదల, ధైర్యం, నిరంతర సాధన, మారుతున్న పరిస్థితులకు అనుగుణంగా మారే సామర్థ్యం అవసరం” అంటూ విద్యార్థులకు ప్రేరణాత్మక సందేశాలు అందించారు. ఈ సందర్భంగా తమ విజయంలో ఉపాధ్యాయులు, విద్యాసంస్థ యాజమాన్యం అందించిన మార్గదర్శకత్వం, అమలు చేసిన ప్రత్యేక కార్యక్రమాలు కీలక పాత్ర పోషించాయని పూర్వ విద్యార్థులు తెలిపారు. ఈ కార్యక్రమంలో బీరం విద్యాసంస్థల కరస్పాండెంట్ సుబ్బారెడ్డి, చైర్మన్ సరస్వతమ్మ, డైరెక్టర్ శ్రీమతి స్వాతి శ్రీకాంత్, గ్రూప్-1 అధికారి బీరం శ్రీకాంత్ రెడ్డి ముఖ్య అతిథులుగా పాల్గొని విద్యార్థులను ఉత్సాహపరిచారు. కరస్పాండెంట్ సుబ్బారెడ్డి, చైర్మన్ సరస్వతమ్మ మాట్లాడుతూ ఇలాంటి స్ఫూర్తి కార్యక్రమాల వలన విద్యార్థుల్లో సమస్యలను ఎదుర్కొనే ధైర్యం, సమయ నియంత్రణ, విశేషణాత్మక ఆలోచన



పెరుగుతుందని, ఉన్నత విద్యా లక్ష్యాలను సాధించేందుకు సిద్ధమవుతున్నారని పేర్కొన్నారు. గ్రూప్-1 అధికారి బీరం శ్రీకాంత్ రెడ్డి మాట్లాడుతూ “విజయం అనేది ప్రతిభతో మాత్రమే కాదు బీ పట్టుదల, నిరంతర కృషి, ప్రతి అడ్డంకిని అధిగమించాలనే సంకల్ప బలంతోనే సాధ్యమవుతుంది” అంటూ విద్యార్థులకు దిశానిర్దేశం చేశారు. డైరెక్టర్ శ్రీమతి స్వాతి శ్రీకాంత్ మాట్లాడుతూ ఇలాంటి కార్యక్రమాల ద్వారా లభించిన స్ఫూర్తిని విద్యార్థులు తమ నిత్య జీవితంలో అమలు చేయాలని, అందిన సూచనలను జీవనశైలిలో భాగం చేసుకొని లక్ష్యసాధన దిశగా ముందుకు సాగాలని పిలుపునిచ్చారు. భవిష్యత్తులో ఇదే విద్యాసంస్థలకు ముఖ్య అతిథులుగా తిరిగి రావాలని ఆకాంక్ష వ్యక్తం చేశారు. ఈ కార్యక్రమంలో పాఠశాల ప్రిన్సిపల్ శ్వేత, కాలేజ్ ప్రిన్సిపల్ హేమచంద్ర తదితరులు పాల్గొన్నారు. పూర్వ విద్యార్థుల విజయం స్ఫూర్తి కథలు చిన్నారుల మనసుల్లో కొత్త కలలను నాటగా, ఉపాధ్యాయులు, యాజమాన్యం అందిస్తున్న మద్దతు, ఆధునిక సౌకర్యాలు విద్యార్థులను ఉన్నత విద్యా శిఖరాల వైపు ప్రేరేపిస్తున్నాయని హాజరైనవారు అభిప్రాయపడ్డారు.

త్రిపురవరం హరిజనవాడలో ఘనంగా క్రిస్మస్ వేడుకలు

ఖాజీపేట మేజర్స్ క్యాంప్ : ఖాజీపేట మండలం త్రిపురవరం గ్రామంలోని హరిజనవాడలో వై.యస్.ఆర్.సిపి విద్యార్థి విభాగం రాష్ట్ర కార్యదర్శి మహానంది గారి వినోద్ కుమార్ రెడ్డి ఆధ్వర్యంలో ఏర్పాటు చేసిన క్రిస్మస్ వేడుకలు ఆదివారం ఘనంగా నిర్వహించారు. ఈ కార్యక్రమానికి ముఖ్య అతిథిగా మైదుకూరు మాజీ ఎమ్మెల్యే శెట్టిపల్లి రఘురామిరెడ్డి హాజరై కేక్ కట్ చేసి, ప్రజలకు స్వీట్లు పంచి క్రిస్మస్ శుభాకాంక్షలు తెలిపారు. క్రిస్మస్ పర్యదినం ప్రేమ, సోదరభావం, త్యాగం, ఐక్యతకు ప్రతీక అని ఆయన పేర్కొన్నారు. సమాజంలో శాంతి, సమానత్వం, పరస్పర గౌరవం పెంపొందించాలని పిలుపునిచ్చారు. ఈ కార్యక్రమంలో ఖాజీపేట మండల అధ్యక్షులు దుగ్గిరెడ్డి మోహన్ రెడ్డి, రాష్ట్ర ఐటీ విభాగం జాయింట్ సెక్రటరీ లక్ష్మి నారాయణ రెడ్డి, త్రిపురవరం నాగసుబ్బారెడ్డి, మాజీ డిలీర్ బాలకృష్ణ రెడ్డి, ఓబిల్ రెడ్డి, దుమ్మూరు మండల అధ్యక్షులు ఇరగం రెడ్డి శంకర్ రెడ్డి, దుంపలగట్టు సర్పంచ్ రెడ్డం రామకృష్ణ



రెడ్డి, కూనవారిపల్లె సర్పంచ్ భూమన సుబ్బారెడ్డి, సుంకేసుల కొండా రెడ్డితో పాటు మండల, గ్రామ నాయకులు, పెద్ద సంఖ్యలో ప్రజలు పాల్గొన్నారు.

క్రిస్మస్ వేడుకల్లో పాల్గొన్న రెడ్డం సోదరులు



ఖాజీపేట మేజర్స్ క్యాంప్ : కరుణామయుడు ఏసుక్రీస్తు (జీసస్) జననం సమస్త ప్రపంచానికి పర్యదినమని.. ఈ పర్యదినం సందర్భంగా క్రిస్మియన్ సోదరి, సోదరులందరికీ క్రిస్మస్ పండుగ శుభాకాంక్షలు తెలియజేస్తున్నట్లు వైయస్సార్ సిపి రాష్ట్ర కార్యదర్శి రెడ్డం వెంకటసుబ్బారెడ్డి, వైయస్సార్ సిపి నేత, కెసి కెనాల్ ప్రాజెక్ట్ మాజీ వైస్ చైర్మన్ రెడ్డం చంద్రశేఖర్ రెడ్డి, వైయస్సార్ సిపి మండల నేత, గ్రామ సర్పంచ్ కొత్తపల్లె కృష్ణారెడ్డి, వైయస్సార్ సిపి నేత సానేపల్లె సుబ్బారెడ్డి తెలిపారు. లిఈ సందర్భంగా రెడ్డం మాట్లాడుతూ... దైవ కుమారుడు జీసస్ మానవునిగా జన్మించిన రోజును ప్రపంచవ్యాప్తంగా క్రిస్మస్ పండుగ జరుపుకుంటారని కరుణ, ప్రేమ, క్షమ, సహనం, దాతృత్వం, త్యాగం మానవాళికి క్రీస్తు అందించిన మహానుత సందేశాలని ఆయన కొనియాడారు. క్రీస్తు బోధనలు మనుషులందరినీ ఎప్పటికీ సన్మార్గంలో నడిపిస్తాయని రెడ్డం పేర్కొంటూ క్రిస్మస్ సోదరులందరికీ క్రిస్మస్ శుభాకాంక్షలు తెలిపారు.

ఊడవగండ్ల వాసికి వైవియా డాక్టరేట్

తొండూరు మేజర్స్ న్యూస్ : ఊడవగండ్ల గ్రామానికి చెందిన సిరిగిరెడ్డి రామమోహన రెడ్డికి యోగవేమన యూనివర్సిటీ డాక్టరేట్ (పీహెచ్ డీ) డిగ్రీని ప్రధానం చేసింది. రసాయన శాస్త్ర విభాగంలో ప్రొఫెసర్ డాక్టర్ ఎన్.సి. గంగిరెడ్డి పర్యవేక్షణలో “డెవలప్మెంట్ ఆఫ్ గ్రీన్ సింథటిక్ మెథడాలజీ అండ్ ఆప్టో-ఎలక్ట్రానిక్ ప్రావర్టిస్” అంశంపై ఆయన పరిశోధన నిర్వహించారు. పర్యవరణ హిత పరిశోధనలపై ఆరు పత్రాలు ప్రతిష్ఠాత్మక జర్నల్లో ప్రచురించడమూ విశేషం. ప్రస్తుతం అన్నమయ్య జిల్లా ఓబుళవారిపల్లి ప్రభుత్వ పాలిటెక్నిక్ కళాశాలలో లెక్చరర్ గా పనిచేస్తున్న ఆయన విజయంపై గ్రామ ప్రజలు హర్షం వ్యక్తం చేస్తున్నారు.



వాజపేయ్ జయంతి సందర్భంగా ఉచిత వైద్యశిబరం



ప్రాద్దుటూరు, మేజర్స్ న్యూస్: దివంగత మాజీ ప్రధాని, భారతరత్న అటల్ బీహారి వాజ్ పేయ్ 101వ జయంతి సందర్భంగా గురువారం సర్వోదయ ఇంటిగ్రేటెడ్ రూరల్ డెవలప్మెంట్ సొసైటీ ఆధ్వర్యంలో పట్టణంలోని వాజపేయ్ నగర్ లో గురువారం ఉచిత వైద్యశిబరం ఏర్పాటు చేశారు. ఈ శిబిరం లో డాక్టర్ బద్వేలి శివప్రసాద్ రెడ్డి పాల్గొని స్లమ్ లోని ప్రజలకు ఆరోగ్యం పట్ల తీసుకోవలసిన జాగ్రత్త లను అవగాహన కల్పించారు. అనంతరం 22 మందికి వైద్య పరీక్షలు చేసి అవసరమైన వారికి సిస్ట్ తరుపున ఉచితంగా మందులు అందజేశారు. ఈ కార్యక్రమంలో సిస్ట్ ప్రసిడెంట్ ఎం వి నుబ్బారెడ్డి సెక్రటరీ ఒంటెద్దు చెన్నమ్మ, సభ్యులు చంద్ర ఓబుళరెడ్డి, శ్రావణ్ కుమార్ రెడ్డి, పెద్దన్న, శిల్పలత పాల్గొన్నారు.

టిడిపి జిల్లా ఉపాధ్యక్షుడిగా బొమ్మిశెట్టి చంద్రశేఖర్

కడప, మేజర్ న్యూస్ : వైయస్సార్ కడప జిల్లా తెలుగుదేశం పార్టీ ఉపాధ్యక్షుడిగా బొమ్మిశెట్టి చంద్రశేఖర్ నియమితులయ్యారు. జిల్లా అధ్యక్షుడిగా చదివీరాళ్ల భూషేష్ నుబ్బారెడ్డి, ప్రధాన కార్యదర్శిగా వైఎస్ జబ్బిల్లా ను ఇటీవల నియమించిన టిడిపి అధిష్ఠానం మిగతా కార్యవర్గాన్ని బుధవారం ప్రకటించింది. కడప నగరానికి చెందిన బొమ్మిశెట్టి చంద్రశేఖర్ ను జిల్లా ఉపాధ్యక్షుడిగా నియమిస్తూ జాబితా విడుదల చేసింది. గత 20 సంవత్సరాలుగా తెలుగుదేశం పార్టీని నమ్ముకొని నిబద్ధతతో పనిచేసిపార్టీ పటిష్ఠతకు కృషిచేసిన ఈయనకు జిల్లా ఉపాధ్యక్షుడు పదవి ఇవ్వడం పట్ల హర్షం వ్యక్తం అవుతోంది. ఐ టి డి పి కడప నియోజకవర్గ అధ్యక్షుడిగా ఎమ్మెల్యే పురుగుపాటి అభివృద్ధి సంక్షేమ పథకాలను ప్రజల్లోకి విస్తృతంగా తీసుకెళ్లారు. ప్రతిపక్షంలో ఉన్నప్పుడు అధికార పార్టీ వైఫల్యాలపై విరుచుకుపడేవారు. అవకాశం వచ్చినా కూడా పార్టీలు మారకుండా విధేయతతో పనిచేశారు. ఆ నమ్మకంతోనే జిల్లాలో కీలకమైన ఉపాధ్యక్ష పదవి వరించింది. దీనిపై ఆయన స్పందిస్తూ జిల్లా ఉపాధ్యక్ష పదవికి తన పేరును ప్రతిపాదించిన టిడిపి పొలిట్ బ్యూరో సభ్యులు ఆర్. శ్రీనివాసరెడ్డి, ప్రభుత్వ విప్, కడప శాసన సభ్యులు ఆర్. మాధవ రెడ్డి, ఆమోదించిన రాష్ట్ర ముఖ్యమంత్రి నారా చంద్రబాబు నాయుడు, టిడిపి రాష్ట్ర అధ్యక్షులు పల్ల శ్రీనివాసరావు, ఐటీ, విద్యాశాఖ మంత్రి నారా లోకేశ్ కు ధన్యవాదాలు తెలిపారు. జిల్లాలో పార్టీ పటిష్ఠతకు అభివృద్ధికి శక్తివంచన లేకుండా కృషి చేస్తానని వెల్లడించారు. కాటమి ప్రభుత్వం 18 నెలల పాలనలో జరుగుతున్న అభివృద్ధి, సంక్షేమ కార్యక్రమాలను ప్రజల్లోకి విస్తృతంగా తీసుకెళ్లాలని తెలిపారు. ప్రతిపక్ష పార్టీ మునుగులో వైసీపీ చేస్తున్న దుష్ప్రచారాన్ని తిప్పి కొడతామన్నారు.



క్రీస్తు లోకానికి వెలుగు

కలనపాడు ఎస్పిజి చర్చ్ లో ఘనంగా క్రీస్తు వేడుకలు

కలనపాడు మేజర్స్ న్యూస్ : లోకానికి వెలుగైన క్రీస్తు బాటలో మనం నడవాలని ప్రేమ శాంతి సమాధానం ఐకమత్యంతో సమాజం ముందుకు పోవాలని కలనపాడు ఎస్పిజి చర్చ్ డినరీ చైర్మన్ రెవ మద్దెల ఆనంద్ కుమార్ ఉద్ఘోషించారు. కలనపాడు లోని పరిశుద్ధ పేతురు పరిశుద్ధ పౌలు చర్చ్ లో బుధవారం ఉదయం క్రీస్తుని సంబారాల్లో భాగంగా రెవరెండ్ ఆనంద్ కుమార్ బైబిల్ వాక్య సందేశం చేశారు. ఆయన మాట్లాడుతూ ప్రేమ శాంతి సమాధానలే ఈ లోకాన్ని నడిపిస్తాయని లోక రక్షకుడైన ఏసుక్రీస్తు ఈ లోకంలో మనకు నేర్పిన మాదిరిగా జీవించాలని ఆయన వివరించారు. బుధవారం రాత్రి ఆరాధన అయిన వెంటనే కలనపాడు పురవీధుల్లో క్రీస్తుని క్యారెన్జ్ క్రీస్తు పుట్టుకు ను గూర్చిన పాటలు పాడుతూ క్రీస్తును కొనియాడారు. గురువులు విశ్వాసులు సిలువ వెంబడి గుడి చుట్టూ ప్రదక్షణ చేశారు. గురువులు భక్తులకు సామూహిక ప్రార్థనలు చేశారు. క్షుయర్ బృందం క్రీస్తుని గీతాలు ఆలపించారు. ఆరాధన అయిన వెంటనే ఉపాధ్యాయుడు కారు. జె.ప్రవీణ్ కుమార్ పలువురు పేదలకి దుప్పట్లు పంపిణీ చేశారు. ఈ కార్యక్రమంలో రెవరెండ్ ఆశిష్ గాబ్రియేల్ వినయదాస్ సైమన్ రత్నరాజు కమలాకర్ ప్రసన్న రాహుల్ యేసుదాస్ స్వామిపాదం విజయజ్యోతి డేవిడ్ రవి సుధాకర్ కేజీ ప్రవీణ్ కుమార్ శ్రీనివాస్ పాల్ సంఘ సభ్యులు, స్త్రీల మైత్రి సభ్యులు రెవరెండ్ ఆర్డర్ ఇస్మన్ యాత్ మరియు తదితరులు పాల్గొన్నారు.



భక్తి శ్రద్ధలతో క్రీస్తు వేడుకలు

బుధవారం అర్ధరాత్రి నుండి ప్రార్థనల్లో పాల్గొన్న క్రైస్తవులు టౌన్ చర్చ్ లో పాల్గొన్న టిడిపి రాష్ట్ర కార్యదర్శి నంద్యాల కొండారెడ్డి కొత్తపేట లో పాల్గొన్న మాజీ ఎమ్మెల్యే రాచమల్లు

ప్రాద్దుటూరు, మేజర్స్ న్యూస్ : క్రైస్తవ సోదరులు నిర్వహించుకునే విశేష పర్వదినం క్రీస్తుని పర్వదినం సందర్భంగా గురువారం పట్టణంలోని మైదుకూరు రోడ్డు ఎన్.పి.జి 1 చర్చ్, గోకుల్ నగర్ ఎన్.పి.జి 2 చర్చ్, దారసాని పల్లెలో ఎన్.పి.జి 3, రామేశ్వరం, బొల్లవరం సిఎస్ఐ, బుద్దాయపల్లె ఆర్మీవం చర్చ్, వైఎంఆర్ కాలనీలోని గోల్డెన్ జూబ్లీ చర్చ్ లతో పాటు పట్టణంలోని వివిధ ప్రాంతాలలో వున్న చర్చ్ లలో ప్రత్యేక ప్రార్థనలు నిర్వహించారు. ఈ సందర్భంగా చర్చ్ ల నిర్వాహకులు రంగు రంగుల విద్యుద్దీపాలతో చర్చ్ లను అలంకరించారు. పలు చర్చ్ ల వద్ద ఏను జన్మ వృత్తాంతాన్ని తెలిపే పశువుల పాకలో బాలపను సెట్టింగ్ ఏర్పాటు చేశారు. బుధవారం అర్ధరాత్రి నుండి చర్చ్ లలో ప్రత్యేక ప్రార్థనలు నిర్వహించారు. ఈ సందర్భంగా రామేశ్వరం సిఎస్ఐ చర్చ్ లో రెవరెండ్ డాక్టర్ జాకోబ్ ఫ్రాంక్ మాట్లాడుతూ ఏసుక్రీస్తు అంధకారంలో వున్న ప్రజలకు వెలుగు దివ్యేలా, పేదవారికి రక్షకుడై ఉన్నాడని, 2000 సంవత్సరాల క్రితం ఏసుక్రీస్తు జన్మించాడని ఉద్ఘోషించారు. డిసెంబర్ 25న ఏసుక్రీస్తు పశువుల పాకలో కన్నయ్య మరియు దంపతులకు జన్మనిచ్చాడని, ఆ సందర్భాన్ని పురస్కరించుకొని క్రీస్తుని పర్వదినం నిర్వహిస్తామని వివరించారు. ఈ ఆరాధనకు కుల మత భేదాలకు సంబంధం లేకుండా ఎంతోమంది భక్తులు పాల్గొన్నారు. యవనస్తులు ఏసుక్రీస్తు జన్మనిచ్చాడని సందర్భంగా ప్రత్యేక భక్తి గీతాలను ఆలపించారు సంఘ పెద్దలు సంగతులు భారీ సంఖ్యలో ఈ ఆనందంలో పాల్గొన్నారు. అన్నమ్మ హాస్టల్ టౌన్ చర్చ్ నందు పాల్గొన్న టిడిపి రాష్ట్ర కార్యదర్శి నంద్యాల కొండారెడ్డి టిడిపి రాష్ట్ర కార్యదర్శి నంద్యాల కొండారెడ్డి గురువారం పట్టణంలోని అన్నమ్మ హాస్టల్ టౌన్ చర్చ్ నందు నిర్వహించిన క్రీస్తుని వేడుకలో పాల్గొని క్రైస్తవ సోదరులకు క్రీస్తుని శుభాకాంక్షలు తెలియజేశారు. ఈ సందర్భంగా తెలుగుదేశం పార్టీ రాష్ట్ర కార్యదర్శి నంద్యాల కొండారెడ్డిని టౌన్ చర్చ్ పాస్టర్లు, పెద్దలు శాలువాతో సత్కరించారు. ఈ కార్యక్రమంలో నంద్యాల హరినాథ్ రెడ్డి, పొలిమేర



రవీంద్ర నాథ్ రెడ్డి, టోనం గురివి రెడ్డి పాల్గొన్నారు. కొత్త పేటలో పోరెడ్డి ఆధ్వర్యంలో జరిగిన వేడుకలలో పాల్గొన్న మాజీ ఎమ్మెల్యే రాచమల్లు జిల్లా వైసీపీ ఉపాధ్యక్షులు పోరెడ్డి నరసింహారెడ్డి ఆధ్వర్యంలో గురువారం ఏర్పాటు చేసిన క్రీస్తుని వేడుకలో వైసీపీ రాష్ట్ర అధికార ప్రతినిధి, మాజీ ఎమ్మెల్యే రాచమల్లు శివప్రసాద్ రెడ్డి పాల్గొన్నారు. క్రీస్తుని పండుగ సందర్భంగా గత 100 సంవత్సరాల పై నుండి వస్తున్న ఆనవాయితీ ప్రకారం కొత్తపేట గ్రామంలోని గుద్దేటి రామసుబ్బారెడ్డి ఇంటి వద్ద నుండి క్రీస్తుని శ్రీని రామాపురం గ్రామంలో గల చర్చ్ వద్దకు చర్చ్ పెద్దలు వచ్చి తీసుకు వెళ్ళారు. పోరెడ్డి నరసింహారెడ్డి ఆధ్వర్యంలో జరిగిన ఈ కార్యక్రమంలో వైసీపీ పట్టణాధ్యక్షుడు భూమిరెడ్డి వంశీధర్ రెడ్డి, వైఎస్ఆర్ నాయకులు వెలవలి శేఖర్ రెడ్డి, కాకర్ల నాగ శేష రెడ్డి, రంగారెడ్డి గోన ప్రభాకర్ రెడ్డి, సుధాకర్ రెడ్డి, కొత్తపేట శ్రీను, పాతకోట బలరాం రెడ్డి, గోపిరెడ్డి రమణయ్య, రామాపురం గ్రామం వైఎస్ఆర్ నాయకులు యాకోబు, చర్చ్ సంఘ పెద్దలు ప్రజలు పాల్గొన్నారు. క్రీస్తుని సందర్భంగా అన్నదానం : క్రీస్తుని పర్వదినాన్ని పురస్కరించుకుని గురువారం ప్రాణదాత సేవా సమితి ఆధ్వర్యంలో ప్రాద్దుటూరు లోని యాచకులకు, నిస్సహాయకులకు, సాధువులకు, వృద్ధులకు పట్టణానికి చెందిన ఉప్పురపల్లి శ్రీపతి ఫ్యామిలీస్, ఎస్పీఆర్ కన్వెక్షన్ వారి సహకారంతో అన్నదాన కార్యక్రమం నిర్వహించారు. ఈ కార్యక్రమంలో శ్రీపతి శ్యామసుందర్, షాలారాజు, నారాయణ రెడ్డి, సునీల్, లాయర్ సుమంత్, రాజ తదితరులు పాల్గొన్నారు.


అటల్ జయంతి సందర్భంగా.. రోగులకు పండ్లు పంపిణీ - బిజెపి నాయకురాలు పి.సుష్మా

వేంపల్లె మేజర్స్ న్యూస్: భారతరత్న, మాజీప్రధాని అటల్ బీహారి వాజ్ పేయ్ జయంతి సందర్భంగా స్థానిక ప్రభుత్వ ఆసుపత్రిలోని రోగులకు పండ్లు పంపిణీ చేసినట్లు బిజెపి జిల్లా మాజీ ఉపాధ్యక్షురాలు పి.సుష్మా అన్నారు. గురువారం ఆమె విలేజరులతో మాట్లాడుతూ బహుముఖ ప్రజ్ఞాశాలి, రాజకీయ దురంధరుడైన వాజ్ పేయ్ సహభారత నిర్మాణానికి బాటలు వేశారన్నారు. తన ప్రధాని కాలంలో ఎక్కడ ఎలాంటి అవినీతికి తావులేకుండా పాలన అందించారన్నారు. పోక్రాన్-2 అణు పరీక్షలు నిర్వహించి అమెరికా వంటి దేశాలకీ ఎదురు నిలబడ్డారన్నారు. అలాగే కార్గిల్ యుద్ధంలో పాకిస్తాన్ పై ఘన విజయం, చతుర్ముఖ ఆకారంలో జాతీయ రహదారులు, సర్వశిక్షా అభియాన్ తదితర బృహత్తర కార్యక్రమాలను శ్రీకారం చుట్టారన్నారు. వాజ్ పేయ్ తేవలం రాజకీయ నాయకుడే కాదని, గొప్ప కవి, వక్త, పాత్రికేయుడు కూడా అని అన్నారు. దేశ యువతకు ఆయన స్ఫూర్తి ప్రదాత అని కొనియాడారు. ఈ కార్యక్రమంలో



నాయకులు ఈశ్వర్ రెడ్డి, అంజన్, శంకర్ రెడ్డి, సునీల్, చరణ్, శ్రీను, మహేష్ తదితరులు పాల్గొన్నారు.

ప్రాణాంతక రోగాలను దరిచేరనివ్వని రోజువారీ ఆహార పదార్థాలు



కడప, మేజర్ న్యూస్ : సరైన ఆహారం తీసుకోవడం వల్ల ఊబకాయం, మధుమేహం, ఫ్యాటీ లివర్, హార్ట్ అసమతుల్యత, జన్యుమార్పుల వంటి క్యాన్సర్ కు దారితీసే కారకాలను నియంత్రించవచ్చని నిపుణులు చెబుతున్నారు. ఆయా కారకాలూ, ఆహార పదార్థాలు శరీరంలో వివిధ వ్యాధుల ప్రమాదాన్ని తగ్గించడంలో తోడ్పడతాయి. ఆరోగ్యకరమైన జీవనశైలితో పాటు వీటిని ఆహారంలో చేర్చుకోవడం వల్ల క్యాన్సర్ కణితులు ఏర్పడటాన్ని సమర్థవంతంగా నిరోధించవచ్చు. తగినంత నీరు తాగడం, సరైన నిద్ర, క్రమం తప్పకుండా వ్యాయామం, ఒత్తిడిని సమర్థవంతంగా నిర్వహించడం - ఈ నాలుగు అంశాలు శరీరంలో మంటను తగ్గించి రోగనిరోధక శక్తిని బలోపేతం చేయడానికి సహాయపడతాయి. పౌష్టికాహారంలో ట్రోకలి ఒకటి. దీనిలో ఉండే సలోకాఫేన్ కు క్యాన్సర్ నిరోధక గుణాలున్నాయి. శరీరంలోని విషపూరిత పదార్థాలను తగ్గించడం, కడుపులో తలెత్తే మంటను నియంత్రించి, క్యాన్సర్ కణాల పెరుగుదలను అడ్డుకోవడంలో ఇది ఉపయోగపడుతుంది. వెల్లుల్లిని కూడా బలమైన క్యాన్సర్ నిరోధక లక్షణాలున్న ఆహారంగా పరిగణిస్తారు. ఇందులో ఉండే అలిసిన్ శరీరం నుండి విష పదార్థాలను తొలగించడానికి, కణాలను ఆరోగ్యంగా ఉంచడానికి సహాయపడుతుంది. వెల్లుల్లి వివిధ రకాల క్యాన్సర్ల ప్రమాదాన్ని తగ్గించడంలో సహాయపడుతుందని అనేక అధ్యయనాలు చూపించాయి. ప్రత్యేకించి మహిళల్లో వచ్చే రొమ్ము క్యాన్సర్ వంటి ప్రాణాంతక వ్యాధులను నివారించడంలో వెల్లుల్లి తోడ్పడుతుందని అధ్యయన నివేదికలు పేర్కొన్నాయి. రోజుకు 2-3 వెల్లుల్లి రెబ్బలను చిన్న ముక్కలుగా కట్ చేసి, ఖాళీ కడుపుతో నమలడం లేదా వంటల్లో ఉపయోగించడం మంచిది. క్యారెట్లలో బీటా-కెరోటిన్, కెరోటినాయిడ్స్ పుష్కలంగా ఉంటాయి. ఇవి శక్తివంతమైన యాంటీఆక్సిడెంట్లతో నిండి ఉంటుంది. శరీరంలో మంటకు కారణమయ్యే ఫ్రీ రాడికల్స్ వల్ల కలిగే నష్టాన్ని తగ్గించడంలో తోడ్పడతాయి. క్యారెట్లను క్రమం తప్పకుండా ఆహారంలో చేర్చుకోవడం వల్ల ఊపిరితిత్తులు, కడుపు, ప్రోస్టేట్ క్యాన్సర్ ప్రమాదం తగ్గుతుందని అధ్యయనాలు కనుగొన్నాయి. బ్లూబెర్రీలు, స్ట్రాబెర్రీలు, రాస్ బెర్రీలు వంటి బెర్రీలలో యాంటీఆక్సిడెంట్లు, విటమిన్ సీ పుష్కలంగా ఉంటాయి. టమాటాలు లైకోపీన్ ను అందిస్తాయి. ఇది ప్రోస్టేట్ క్యాన్సర్ ప్రమాదాన్ని తగ్గిస్తుంది. పసుపు దాని శక్తివంతమైన యాంటీ ఇన్ఫ్లామేటరీ, ట్యూమర్ నిరోధక చర్యలకు ప్రసిద్ధి చెందిన కర్కుమిన్ ను కలిగి ఉంటుంది. క్యాటెచిన్లతో నిండిన గ్రీన్ టీ, క్యాన్సర్ కణాల వ్యాప్తిని నెమ్మదిస్తుంది. వాల్ నట్లు, బాదంపప్పులు మంచి కొవ్వులను అందిస్తాయి. “ముల్లంగి పచ్చడి.. ఇలా చేస్తే సూపర్ టెస్టీ “ వేయించిన ఆహారాలకు దూరంగా ఉండాలి. వాటిలో ట్రాన్స్ ఫ్యాట్స్, హైడ్రోజనెటెడ్ ఆయిల్స్ ఉండి, క్యాన్సర్ ప్రమాదాన్ని పెంచుతాయి. వేయించే క్రమంలో ఉత్పత్తి అయ్యే అక్రిలామైడ్, క్యాన్సర్ కారకంగా పరిగణించబడుతుంది. అలా చిప్స్, ఫ్రైండ్ ఫ్రైస్ వంటి వేయించిన ఆహారాలు ఆరోగ్యానికి హానికరం. అవి క్యాన్సర్ ప్రమాదాన్ని మరింత పెంచుతాయి. వీటిని పూర్తిగా నివారించడం లేదా మితంగా తీసుకోవడం ద్వారా ఆరోగ్యాన్ని కాపాడుకోవచ్చు.

దేశానికి తొలి కాంగ్రెసేతర ప్రధానమంత్రి వాజపేయి

ప్రొద్దుటూరు, మేజర్ న్యూస్ : దేశానికి తొలి కాంగ్రెసేతర ప్రధానమంత్రి వాజపేయి అని బిజెపి 1 పట్టణాధ్యక్షులు వంకదారి నరేంద్రరావు తెలిపారు. భారతరత్న అటల్ బిహారీ వాజ్పేయి జన్మదినం సందర్భంగా గురువారం స్థానిక వైఎంఆర్ కాలనీలోని బిజెపి 1 పట్టణాధ్యక్షులు వంకదారి నరేంద్రరావు కార్యాలయంలో వేడుకలు నిర్వహించారు. ముందుగా వాజపేయి చిత్రపటానికి ఆయన పాల్గొన్న వారితో కలిసి పూలమాల వేసి నివాళి అర్పించారు. అనంతరం ప్రొద్దుటూరు అర్బన్ వన్ పట్టణ అధ్యక్షులు వంకదారి నరేంద్రరావు, విశ్వహిందూ పరిషత్ జిల్లా అధ్యక్షులు చిలిరాల నాగార్జున మాట్లాడుతూ వాజపేయి జయంతి డిసెంబర్ 25ను సుపరిపాలన దినోత్సవం గా కేంద్ర ప్రభుత్వం ప్రకటించిందని గుర్తు చేశారు. అటల్ బిహారీ వాజ్పేయి 1924 డిసెంబర్ 25వ తేదీన మధ్యప్రదేశ్ లోని గ్వాలియర్ లో జన్మించారని, ఆర్ఎన్ఎస్ తో ప్రారంభించి బిజెపిలో కీలక పాత్ర పోషించారు అలాగే దేశ మొట్టమొదటి భారతీయ జనతా పార్టీ అధ్యక్షులుగా పని చేశారు. ఐదుసార్లు పార్లమెంటు మెంబర్లుగా పని చేశారని, మొదటిసారి కాంగ్రెసేతర ప్రధానమంత్రిగా కూడా ఆయనే పనిచేశారని, ఆయన మూడుసార్లు భారతదేశ ప్రధానమంత్రిగా



పనిచేశారని వివరించారు. ఆయన గొప్ప కవి రచయిత, రాజనీతిజ్ఞుడని, 1999 సంవత్సరంలో కార్గిల్ యుద్ధంలో దేశాన్ని నడిపించారని తెలిపారు. ఈ కార్యక్రమంలో పాల్గొన్న బిజెపి నాయకులు ప్రధాన కార్యదర్శి చెన్నై మోహన్, రాష్ట్ర కౌన్సిల్ సభ్యులు నలదిమ కుమారి, బిజెపి నాయకులు వెంకట నాయుడు, ఉపేంద్ర, హరికృష్ణ, పరమేశ్వరరావు, చౌదయ్య, గగటూరి దస్తగిరి, వెంకటనారాయణ, సంజీవ్ రాయుడు గారు మరియు బిజెపి నాయకులు కార్యకర్తలు పాల్గొన్నారు.

విష్ణువును పూజించే పవిత్రమైన రోజు సఫల ఏకాదశి

నేడు సఫల ఏకాదశి పర్వదినం

ప్రొద్దుటూరు, మేజర్ న్యూస్: సఫల ఏకాదశి అనేది ధనుర్మాసంలోని కృష్ణ పక్ష ఏకాదశి, ఇది విష్ణువును పూజించే పవిత్రమైన రోజు, ఈ రోజు ఉపవాసం, జాగరణ చేసి, దీపారాధన చేస్తే, ఐదు వేల సంవత్సరాల తపస్సు ఫలితం లభిస్తుందని, కోరిన కోరికలు నెరవేరుతాయని, మరణానంతరం వైకుంఠ ప్రాప్తి కలుగుతుందని, అన్ని పనుల్లో విజయం సాధిస్తుందని పురాణాలు చెబుతున్నాయి. ఈ ఏకాదశి విశిష్టతను కృష్ణుడు ధర్మరాజుకు వివరించాడు, అలాగే లుంభకుడి కథ కూడా దీనికి సంబంధించిన ముఖ్యమైన కథనం.



సఫల ఏకాదశి కథ (లుంభకుడి కథ):
పురాణాల ప్రకారం, లుంభకుడు అనే రాజు తన తండ్రిని చంపి రాజ్యాన్ని కాపాడుకోవడానికి చేసిన పాపాలతో సతమతమ వుంటాడు. ఒకసారి, అతను ఆహారం లేక, అనుకోకుండా ఏకాదశి రోజు ఉపవాసం ఉండి, జాగరణ చేస్తాడు. అలాంటి స్థితిలో, విష్ణువు అతనిపై కరుణించి, అతనికి రాజ్యాన్ని ప్రసాదించినట్లు పురాణాలు చెబుతున్నాయి.
పూజా విధానం మరియు ప్రాముఖ్యత:
ఉపవాసం: ఈ రోజున నీటితో లేదా పండ్లతో ఉపవాసం ఉండవచ్చు. జాగరణ: రాత్రి జాగరణ చేసి, ఆలయాలలో దీపాలు వెలిగించడం వల్ల గొప్ప పుణ్యం కలుగుతుంది. విష్ణు పూజ: శ్రీమహావిష్ణువును ఉసిరికాయలు, దానిమ్మ పండ్లతో పూజించడం వలన సకల సంపదలు కలుగుతాయి.
ఫలితాలు: ఈ ఏకాదశి వ్రతం చేయడం వల్ల పాపాలు నశించి, కార్యసిద్ధి, బశ్యర్యం, వైకుంఠ ప్రాప్తి వంటివి లభిస్తాయి. మార్గశిర మాసం కూడా విష్ణువుకు చాలా ఇష్టమైన మాసంగా చెబుతుంటారు. ఏడాదికి 24 ఏకాదశి తిథులు వస్తుంటాయి. వీటిలో ముఖ్యంగా మార్గశిర, శ్రావణం, కార్తీక

మాసాలలో వచ్చే ఏకాదశి తిథి పర్వదినాలు.. శివ, కేశవులకు ఎంతో ఇష్టమైన తిథులుగా పండితులు చెబుతున్నారు. ఈ మాసంలో ముఖ్యంగా ధనుర్మాసం తిరుప్పావ్ ఉత్సవాలు జరుగుతుంటాయి. విష్ణుదేవుడిని భక్తి శ్రద్ధలతో పూజిస్తుంటారు. అయితే, డిసెంబరు 26న సఫల ఏకాదశి జరుపుకోనున్నారు. శ్రీమన్నార యణుడు ఈ తిథిని చాలా ఇష్ట పడతాడు. చాలా మంది ఈ ఏకాదశి రోజున పూజలు వ్రతాలు చేస్తుంటారు. ఈ రోజున ఉదయం నుంచి సాయంత్రం వరకు మంచిగా ఉంటుంది. ఈ రోజున మీ ఇంటి దగ్గర్లో ఉన్న ఆలయాలకు వెళ్లి దీపారాధన చేయాలి. విష్ణువుకి ఐదురకాల పూలను సమర్పించాలి. ఈ రోజున ఎవరైతే ఉపవాసం చేస్తారో.. వారి కోరికలు నెరవేరుతాయి. అంతేకాకుండా, ఈ రోజున ఉపవాసం ఉంటే ఏడాది పాటు ఉపవాసాలు చేసిన పుణ్యం వస్తుంది. అలాగే, తెలియక చేసిన చేసిన పాపాలన్ని కూడా పోతాయని పండితులు చెబుతున్నారు. అందుకే ఈ ఏకాదశిని అత్యంత పవిత్రమైందని చెప్తుంటారు.

ఖాళీ కడుపుతో ఓ కప్పు లెమన్ టీ తాగి చూడండి

కడప మేజర్ న్యూస్ : లెమన్ టీ.. ఓ టేస్ట్ కు మాత్రమే పరిమితం అయ్యేది కాదు. ఇది అనేక ఆరోగ్య ప్రయోజనాలను అందిస్తుంది. మనం రెగ్యులర్ గా తాగే చాయ్ కు మంచి ప్రత్యామ్నాయం కాగలదు. మీ జీవనశైలికి ఆరోగ్యకరమైన మార్పును తీసుకొస్తుంది. ప్రతిరోజూ లెమన్ టీని దినచర్యలో భాగం చేసుకోవడానికి కారణాలు చాలానే ఉన్నాయి. లెమన్ టీ జీర్ణక్రియను ప్రేరేపిస్తుంది. కడుపు ఉబ్బరం, అజీర్తి లక్షణాలను తగ్గిస్తుంది. ఇది ఆరోగ్యకరమైన పేగుల పనితీరు, జీర్ణ వ్యవస్థను మరింత మెరుగుపరుస్తుంది. దీనిలోని యాంటీఆక్సిడెంట్లు, విటమిన్ సీ చర్మ ఆకృతిని మెరుగుపరుస్తాయి. మచ్చలను తగ్గించి, వృద్ధాప్య ఛాయలను అడ్డుకుంటాయి. తద్వారా చర్మానికి సహజమైన మెరుపును అందిస్తాయి. లెమన్ టీ జీవక్రియను వేగవంతం చేసి, బరువు తగ్గడానికి సహాయపడుతుంది. చక్కెర పానీయాలకు ఇది తక్కువ కేలరీల ప్రత్యామ్నాయం, శరీర బరువును నియంత్రించడంలో తోడ్పడుతుంది. లెమన్ టీలో యాంటీ బాక్టీరియల్, యాంటివైరల్ లక్షణాలు ఉంటాయి. ఇవి గొంతు నొప్పిని తగ్గిస్తాయి. శ్వాసకోశ ఇన్ఫెక్షన్ల నుండి ఉపశమనం పొందేందుకు కూడా ఇది సహాయపడుతుంది. ఇందులోని ఫ్లేవనాయిడ్లు కొలెస్ట్రాల్ స్థాయిలను తగ్గిస్తాయి. రక్త ప్రసరణను మెరుగుపరిచి గుండె ఆరోగ్యానికి మేలు చేస్తాయి, హృదయ సంబంధిత సమస్యలను నివారిస్తాయి. లెమన్ టీ సహజమైన మూత్రవిసర్జన కారిగా పనిచేస్తుంది. ఇది శరీరం నుండి విష పదార్థాలను బయటకు పంపి, కిడ్నీలను శుభ్రపరుస్తుంది. తద్వారా శరీరాన్ని నిర్విషీకరణ చేస్తుంది. తీపి, పులుపు, రిఫ్రెష్ చేసే రుచుల




అడుతేమైన కలయికను అందిస్తాయి. దాని అసాధారణ రుచి ఇస్తాయి. నిమ్మకాయల్లో విటమిన్ సీ పుష్కలం. ఈ శక్తివంతమైన యాంటీఆక్సిడెంట్ రోగనిరోధక వ్యవస్థకు మద్దతు ఇస్తుంది. తద్వారా శరీరం వ్యాధులు, ఇన్ఫెక్షన్లతో పోరాడటానికి సహాయపడుతుంది. రోజూ లెమన్ టీ తాగడం వల్ల మీ ఆరోగ్యం మెరుగుపడుతుంది. లెమన్ టీ జీర్ణక్రియను మెరుగుపరచడంలో సహాయపడుతుంది. నిమ్మకాయలోని ఆమ్లత్వం జీర్ణక్రియను ఎంజైమ్ల ఉత్పత్తిని ప్రేరేపిస్తుంది. ఇది మెరుగైన జీర్ణక్రియకు దారితీస్తుంది. ఇది అజీర్ణం యొక్క లక్షణాల నుండి ఉపశమనాన్ని అందిస్తుంది. ఇందులో ఉండే యాంటీఆక్సిడెంట్లు దీర్ఘకాలిక వ్యాధుల ప్రమాదాన్ని తగ్గించడంలో, వాపును నియంత్రించడంలో, అల్లెర్జిక్ పోరాడటంలో సహాయపడతాయి. రోజూవారీ జీవితంలో లెమన్ టీని చేర్చుకోవడం ద్వారా ఆరోగ్యకరమైన జీవనశైలిని పొందవచ్చు.

దివంగత మంత్రి బిజి వేముల వీరారెడ్డికి

నివాళులు..!

బద్వేల్ ఆర్ట్స్ చంద్రమోహన్..

మున్సిపల్ కమిషనర్ నరసింహారెడ్డి..



బద్వేల్, మేజర్ న్యూస్: బద్వేల్ పట్టణానికి చెందిన విజయ వేముల వీరారెడ్డి విద్యాసంస్థల వ్యవస్థాపకుడు మాజీ మంత్రి బిజివేముల వీరారెడ్డి 25వ వర్షంతి సందర్భంగా గురువారం ఆయన విగ్రహానికి వీరారెడ్డి ఫూటును సందర్శించి పూలమాలవేసి నివాళులర్పించిన రెవెన్యూ డివి జనల్ అధికారి చంద్రమోహన్, బద్వేల్ మున్సిపల్ కమిషనర్ వాకమళ్ల వెంకట నరసింహారెడ్డి, ఈ కార్యక్రమంలో బద్వేలు తహసీల్దార్ ఉదయ భాస్కర్ రాజు, గోపవరం తహసీల్దార్ త్రిభువన్ రెడ్డి పలువురు పాల్గొని ఆయనకు ఘనంగా నివాళులర్పించారు.

ప్రేమ,శాంతి,కరుణలకు ప్రతీక క్రిస్మస్

క్రైస్తవుల జీవితాలలో ఆనందం వెల్లివిరియాలి

క్రిస్మస్ సందర్భంగా పేద మహిళలకు చీరలు పంపిణీ

శాసనసభ్యులు పుత్తూ కృష్ణ చైతన్య రెడ్డి



కమలాపురం మేజర్ న్యూస్ : ప్రేమ,శాంతి,కరుణలకు ప్రతీక క్రిస్మస్ పర్వదినమని,క్రైస్తవుల జీవితాలలో ఆనందం వెల్లివిరియాలని కమలాపురం శాసనసభ్యులు పుత్తూ కృష్ణ చైతన్య రెడ్డి అన్నారు. స్థానిక టీసీసీ తెలుగు చర్చిలో నిర్వహించిన క్రిస్మస్ జయంతి వేడుకల్లోనూ అదే విధముగా గిడ్డంగి వీధిలో ఉన్న మన్ను చర్చిలో నందు, పాస్టర్ జీవన్ కుమార్, పాస్టర్ ప్రభు కుమార్ పిలుపు మేరకు క్రిస్మస్ జయంతి వేడుకలలో పాల్గొన్నారు. ఈ సందర్భంగా ఎమ్మెల్యే మాట్లాడుతూ ముందుగా నియోజకవర్గం ప్రజలకు క్రిస్మస్ శుభాకాంక్షలు తెలియజేశారు. బెత్తవోం నగరం,పశువుల పాకలో జన్మించి ప్రపంచ మానవాళి ముక్తిమార్గం నేర్పిన కారణజన్ముడు ఏనుప్రభువని కొనియాడారు. బైబిల్ గ్రంథం రచించి ప్రపంచ సౌభ్రాతృత్వానికి బాటలు వేశారన్నారు. జీసస్ చూపిన సన్మార్గంలో అందరూ నడవాలని సూచించారు. భారతదేశంలో అన్నిమతాల వారు కలిసి పర్వదినాలు జరుపుకోవడం ఆనవాయితీ అని, తద్వారా మతసామరస్యంలో ప్రపంచానికి ఆదర్శంగా నిలుస్తున్నారని కొనియాడారు. జీసస్ కృపాకటాక్షాలతో క్రైస్తవుల ఇంట సంతోషం నిండాలని, ప్రజలు సుఖ సంతోషాలతో జీవించాలని ఆకాంక్షించారు. ఈ సందర్భంగా . సంఘస్థులందరూ సోదర బావముతో అందరి పట్ల ప్రేమ, దయా, కరుణ, చూపి క్రిస్మస్ మార్గంలో నడవాలని అన్నారు.

ఐదుగురు జూదరులు అరెస్ట్

ముద్దనూరు, మేజర్ న్యూస్: ముద్దనూరు మండలంలోని కే.కొత్తపల్లి గ్రామం లో జూదం ఆడుతున్న ఐదుగురు జూదరులను అరెస్టు చేసినట్లు ముద్దనూరు ఎస్సై మైనుద్దీన్ తెలిపారు. వీరి వద్ద నుంచి రూ. 4,100/-నగదును స్వాధీనం చేసుకొని కేసు నమోదు చేసి దర్యాప్తు చేస్తున్నట్లు ఎస్సై మైనుద్దీన్ వివరించారు.

నరకం చూపిస్తున్న ట్రాఫిక్

పట్టించుకోని ప్రభుత్వ యంత్రాంగాలు

రోడ్డు దాటాలంటే భయం

భారీ వాహనాలతో సమస్య

ఎర్రగుంట్ల మేజర్ న్యూస్: పారిశ్రామిక ప్రాంతంగా ఖ్యాతి గడించిన ఎర్రగుంట్ల ప్రజలను స్థానిక నాలుగు రోడ్ల కూడలి భయభ్రాంతులను గురిచేస్తోంది. కడప-తాడిపత్రి జాతీయ రహదారి కావడంతో ఎర్రగుంట్ల మీదుగా నిత్యం వేలాది వాహనాలు వెళుతుంటాయి. ఎర్రగుంట్ల పట్టణ శివారు ప్రాంతంలో బైపాస్ రోడ్డు గతంలో మంజూరైంది. కానీ ఏ కారణం చేతనో అది కార్యరూపం దాల్చలేదు. దీంతో వాహనాలన్నీ పట్టణంలోనే పెద్దనామాళ్ళుల సర్కిల్ గుండానే ప్రయాణిస్తున్నాయి. ఫలితంగా ట్రాఫిక్ సమస్య నెలకొంది. నాలుగు వైపుల నుండి పెద్ద సంఖ్యలో వాహనాలు వస్తుండడంతో ద్విచక్ర వాహనదారులు, పాదాచారులు తీవ్ర ఇబ్బందులకు గురికావాల్సి వస్తోంది. రోడ్డు దాటాలంటే భయపడే పరిస్థితి నెలకొంది. తరచూ రోడ్డు ప్రమాదాలు చోటు చేసుకుంటున్నాయి. ముఖ్యంగా సాయంత్రం 5 గంటల నుండి 8 గంటల వరకు నాలుగు రోడ్ల కోడలిలో



అడ్డదిడ్డంగా వెళ్లే వాహనాలతో ట్రాఫిక్ సమస్య ఏర్పడి వాహనాలు నిలిచిపోతున్నాయి. ట్రాఫిక్ క్రమబద్ధీకరణకు ప్రత్యేకంగా పోలీసు శాఖ చర్యలు తీసుకోవాల్సి ఉంది. కానీ స్థానిక పోలీసులు ఈ విషయంలో పట్టి పట్టనట్లు వ్యవహరిస్తున్నారన్న విమర్శలు బలంగా ఉన్నాయి. ట్రాఫిక్ విధుల్లో పోలీసులు ఉండడం లేదని చెప్పవచ్చు. ఫలితంగా ఎర్రగుంట్ల నాలుగు రోడ్ల కూడలి దాటాలంటే అవస్థలు పడాల్సి వస్తోందని పుర ప్రజలు ఆవేదన వ్యక్తం చేస్తున్నారు.

చింతకొమ్మదినై శివాలయంలో ఘనంగా హిందూ సమ్మేళనం

1000 మందికి పైగా హాజరు - ఆర్ఎస్ఎస్ శతాబ్ది సందర్భంగా ప్రత్యేక కార్యక్రమాలు

చింతకొమ్మదినై, మేజర్ న్యూస్: చింతకొమ్మదినై మండల కేంద్రంలోని శివాలయంలో ఆదివారం నిర్వహించిన హిందూ సమ్మేళనం అత్యంత భక్తిశ్రద్ధలతో ఘనంగా జరిగింది. ఈ కార్యక్రమానికి చింతకొమ్మదినై ఉప మండలం పరిధిలోని వివిధ గ్రామాల నుంచి 1000 మందికి పైగా భక్తులు, కార్యకర్తలు పాల్గొన్నారు. ఈ సందర్భంగా చింతకొమ్మ యువత గ్రామాల నుంచి దప్పు వాయిద్యాలతో ఊరేగింపుగా శివాలయానికి చేరుకుని సమ్మేళనానికి ప్రత్యేక ఆకర్షణగా నిలిచారు. ఈ కార్యక్రమానికి ముఖ్య అతిథిగా మాతాంగ పీఠాధిపతి మాతానందగిరి స్వామివారు హాజరై ప్రసంగించారు. హాజరైన భక్తులు ఎల్లవేళలా హిందుత్వ భావజాలంతో ఉండాలని, సదాచారాన్ని పాటించాలని, పూజల పట్ల భక్తి భావం కలిగి ఉండాలని స్వామీజీ పిలుపునిచ్చారు. ఇలాంటి హిందూ సమ్మేళనాల్లో నిరంతరం పాల్గొనాలని సూచించారు. అనంతరం భక్తులకు గంగాజల వితరణ చేశారు. రాష్ట్రీయ స్వయంసేవక సంఘం (ఆర్ఎస్ఎస్) 100 సంవత్సరాలు పూర్తి చేసుకున్న సందర్భంగా ముఖ్య వక్తగా హాజరైన కొవ్వూరు రామ సుబ్బారెడ్డి, యోగి వేమన యూనివర్సిటీ శారీరక విద్య విభాగ హెచ్.డి.టి, మాట్లాడుతూ ఆర్ఎస్ఎస్ శతాబ్ది ఉత్సవాల సందర్భంగా దేశవ్యాప్తంగా పలు కార్యక్రమాలు చేపడుతున్నట్లు తెలిపారు. దసరా సందర్భంగా ఆర్ఎస్ఎస్ యూనిఫామ్తో రూల్ మార్చ్ నిర్వహించామని, గృహ సంపర్క కార్యక్రమం ద్వారా ఇంటింటికీ కరపత్రాలు అందించామని చెప్పారు. ప్రస్తుతం జిల్లా వ్యాప్తంగా 187 గ్రామాల్లో హిందూ సమ్మేళనాలు జరుగుతున్నాయని తెలిపారు. హిందువులు ఐక్యంగా ఉంటే సాధించలేనిది ఏమీ లేదని, గ్రామ గ్రామాన ఆర్ఎస్ఎస్ కార్యకర్తలు ఉంటే సమాజ సేవ మరింత విస్తరిస్తుందని



అన్నారు. ఆర్ఎస్ఎస్ తన 22 అనుబంధ సంఘాల ద్వారా వివిధ రంగాల్లో సేవా కార్యక్రమాలు నిర్వహిస్తున్నట్లు పేర్కొన్నారు. ఈ కార్యక్రమంలో వేయి నూతల కోసం వ్యవస్థాపక అధ్యక్షులు కామాంధూరి వెంకటపతి రాయలు మాట్లాడుతూ, నేటి దేశంలో విస్తృతంగా జరుగుతున్న సేవా కార్యక్రమాలకు ఆర్ఎస్ఎస్ ప్రధాన కారణమని అన్నారు. ఈ హిందూ సమ్మేళనం హిందూ సమ్మేళన సమితి అధ్యక్షులు దుగ్గిరెడ్డి రాజశేఖర్ రెడ్డి ఆధ్వర్యంలో నిర్వహించబడింది. ఆయన మాట్లాడుతూ గ్రామంలో జరిగే ఆర్ఎస్ఎస్, విశ్వహిందూ పరిషత్, బజరంగ్ దళ్ కార్యక్రమాలకు ఎల్లవేళలా సహాయ సహకారాలు అందిస్తామని తెలిపారు. కార్యక్రమం అనంతరం హాజరైన అందరికీ భోజన సౌకర్యం కల్పించారు. అలాగే భరతనాట్యం, కూచిపూడి నాట్యం, కోలాటం, చెక్క భజన, కర్ర సాము ప్రదర్శనలు ఏర్పాటు చేసి భక్తులను అలరించారు.

మాజీ మంత్రి వర్ధన్ వేడుకల్లో పాల్గొన్న టిడిపి నాయకులకు కార్యకర్తలకు ధన్యవాదములు

మాజీ ఎమ్మెల్యే విజయమ్మ - టిడిపి ఇన్చార్జ్ రితిష్ రెడ్డి



బద్వేల్ మేజర్ న్యూస్ : మా తండ్రిగారైన దివంగత మంత్రివర్గులు, మా ఆరాధ్య దైవం కీ.శే. బిజివేముల వీరారెడ్డి గ 25వ వర్షంతి కార్యక్రమానికి బద్వేల్ చుట్టూ పరిసర ప్రాంతాల నుంచి అధిక సంఖ్యలో వీరారెడ్డి వర్తంతి వేడుకలో పాల్గొనేందుకు విచ్చేసిన కూటమి నాయకులకు, కార్యకర్తలకు, బద్వేల్ ప్రజలకు మా హృదయపూర్వక ధన్యవాదం లంటూ బద్వేల్ మాజీ ఎమ్మెల్యే విజయమ్మ ప్రముఖ కంటి వైద్య నిపుణులు రవి కుమార్ రెడ్డి టిడిపి నియోజకవర్గ ఇన్చార్జ్ రితిష్ రెడ్డి కొసల్య బిజీ వేముల కుటుంబ సభ్యులు కొని రెడ్డి కుటుంబ సభ్యుల తరఫున నాయకులకు కార్యకర్తలకు వీరారెడ్డి అభిమానులకు ప్రత్యేక ధన్యవాదాలు తెలిపారు. మీరు చూపించిన ఈ ఆదరాభిమానాలు మరియు ప్రోత్సాహం మా కుటుంబానికి ఎంతో బలాన్ని ఇచ్చాయి. తాతగారి ఆశయాల సాధనలో మీ అందరి తోడ్పాటు, ఆసీస్సులు ఎల్లప్పుడూ బిజీ వేముల కుటుంబ సభ్యులపై మీ ఆదర అభిమానాలు ఇలాగే ఉండాలని మనసూర్తిగా కోరుకుంటున్నాము.

రంగసింహా కుమారుడు శశికాంత్ గుండెపోటుతో మృతి



మైదుకూరు, మేజర్ న్యూస్: మైదుకూరు మున్సిపాలిటీ మొట్టమొదటి మున్సిపల్ చైర్మన్ డాక్టర్ రంగసింహా గారి మరణం మరువకముందే వారి కుమారుడు డాక్టర్ శశికాంత్ గుండెపోటుతో మరణించారు. తండ్రి మరణించి నెల కాకముందే కుమారుడు మరణించడాన్ని జీర్ణించుకోలేక పోతున్నానని వైఎస్ఆర్పి రాష్ట్ర కార్యదర్శి రెడ్డం వెంకటసుబ్బారెడ్డి తీవ్ర ద్రిగ్గుంతి వ్యక్తం తెలియజేశారు. తండ్రి మరణించిన రోజు చురుగ్గా ఉన్నాడని, కుటుంబానికి అండగా ఉండాలని చైర్మన్ చెప్పానని తెలియజేశారు. రెడ్డం వెంకట సుబ్బారెడ్డి శశికాంత్ కుటుంబానికి ప్రగాఢ సానుభూతి, సంతాపం తెలియజేశారు. డాక్టర్ రంగసింహా మున్సిపాలిటీ మొట్టమొదటి మున్సిపల్ చైర్మన్ గా ఉండగా, శశికాంత్ డాక్టర్ గా అందరికీ వైద్య సేవలు అందించారు. అందువల్ల ప్రజలు పార్టీలకు అతీతంగా ఆ కుటుంబానికి ప్రగాఢ సానుభూతి తెలియజేస్తున్నారు.